

آنحضرت ﷺ کے بارہ میں  
بابل کی پیشگوئیاں



شائع کردہ

نظرارت نشر و اشاعت قادریان

الَّذِينَ يَتَّبِعُونَ  
الرَّسُولَ النَّبِيَّ الْأُمَّةِ النَّبِيِّ  
يَجْدُونَهُ مَكْتُوبًا عِنْدَهُمْ فِي التَّوْرَاةِ وَالْإِنجِيلِ  
(الاعران: ١٥٨)



# آنحضرت صلی اللہ علیہ وسلم کے بارہ میں بائبک کی پیشگوئیاں



از افاضات

حضرت مرزا بشیر الدین محمود احمد  
لمسح الثانی رضی اللہ عنہ  
خليفة اتحاد



آنحضرت ﷺ کے بارہ میں بائل کی پیشگوئیاں نام کتاب:  
 حضرت خلیفۃ المسکنہ الٹھانیؒ مصنف:  
 سابقہ اشاعت:  
 اشاعت ہذا باراول انڈیا : اپریل-2017 تعداد:  
 1000 مطبع:  
 فضل عمر پرنگ پریس قادیان ناشر  
 نظارت نشر و اشاعت قادیان  
 صلح: گور داسپور، پنجاب، انڈیا، 143516

Name of the Book:	ANHAZRAT <sup>S.A.W</sup> KE BARAH MEN BIBLE KI PESHGOIYAN
Author:	HADHRAT KHALIFATUL MASIH II <sup>nd</sup>
Present edition	2017
Quantity:	1000
Printed at:	Fazl-e-Umar Printing Press Qadian
Published by:	Nazarat Nashr-o-Isha, at Qadian Dist; Gurdaspur, Punjab, India, 143516

# پہلی پیشگوئی

## حضرت ابراہیمؑ کی اولاد سے وعدہ

بابل کو دیکھنے سے معلوم ہوتا ہے کہ حضرت ابراہیم علیہ السلام سے خدا تعالیٰ کے بہت سے وعدے تھے۔ حضرت ابراہیم علیہ السلام کسی دیوبندیوں کے اور میں پیدا ہوئے اور وہاں سے اپنے باپ کے ساتھ ہجرت کر کے کنعان کی طرف روانہ ہوئے لیکن ان کے والد حاران میں آ کر رہ گئے۔ ان کی وفات کے بعد اللہ تعالیٰ نے حضرت ابراہیم علیہ السلام کو حکم دیا کہ وہ حاران سے نکل کر کنعان کو روانہ ہوں۔ اور فرمایا۔

”اور میں تجھے ایک بڑی قوم بناؤں گا اور تجھ کو مبارک اور تیرانام بڑا کروں گا اور تو ایک برکت ہو گا اور ان کو جو تجھے برکت دیتے ہیں برکت دوں گا اور اس کو جو تجھ پر لعنت کرتا ہے لعنتی کروں گا اور دنیا کے سب گھرانے تجھ سے برکت پائیں گے۔“  
(پیدائش باب ۱۲ آیت ۳، ۲)

اسی طرح لکھا ہے۔ اللہ تعالیٰ نے حضرت ابراہیم علیہ السلام سے فرمایا:-  
”کہ یہ تمام ملک جتواب دیکھتا ہے میں تجھ کو اور تیری نسل کو ہمیشہ کے لئے دوں گا۔“  
(پیدائش باب ۱۳ آیت ۱۵)

پھر پیدائش باب ۱۶ آیت ۱۰ تا ۱۲ میں لکھا ہے:-

”پھر خداوند کے فرشتے نے اسے (یعنی ہاجرہ سے) کہا کہ میں تیری اولاد

کو بہت بڑھاؤں گا کہ وہ کثرت سے گئی نہ جائے اور خداوند کے فرشتے نے اسے کہا کہ تو حاملہ ہے اور ایک بیٹا جنے گی اس کا نام اسماعیل رکھنا کہ خداوند نے تیرا دکھ سن لیا۔ وہ گورخر سا ہو گا اس کا ہاتھ سب کے اور سب کے ہاتھ اس کے برخلاف ہوں گے اور وہ اپنے سب بھائیوں کے سامنے بودو باش کرے گا۔“ پھر اسی بائبل میں لکھا ہے:-

”پھر خدا نے ابراہام سے کہا تو اور تیرے بعد تیری نسل پشت در پشت میرے عہد کو نگاہ رکھیں اور میرا عہد جو میرے اور تمہارے درمیان اور تیرے بعد تیری نسل کے درمیان ہے جسے تم یاد رکھو سو یہ ہے کہ تم میں سے ہر ایک فرزند نرینہ کا ختنہ کیا جائے اور تم اپنے بدن کی کھلڑی کا ختنہ کرو اور یہ اس عہد کا نشان ہو گا جو میرے اور تمہارے درمیان ہے۔“ (پیدائش باب ۷ آیت ۹ تا ۱۱) پھر لکھا ہے:-

”اور وہ فرزند نرینہ جس کا ختنہ نہیں ہوا، ہی شخص اپنے لوگوں میں سے کہ جائے کہ اس نے میرا عہد توڑا۔“ (پیدائش باب ۷ آیت ۱۲)

پھر لکھا ہے اللہ تعالیٰ نے حضرت ابراہیم علیہ السلام کی بیوی سارہ کو بھی ایک بیٹی کی بشارت دی اور فرمایا کہ:-

”میں اسے برکت دول گا اور اس سے بھی تجھے ایک بیٹا بخشوں گا یقیناً میں اسے برکت بخشوں گا۔ یقیناً میں اسے برکت دول گا اور وہ قوموں کی ماں ہو گی اور ملکوں کے بادشاہ اس سے پیدا ہوں گے۔“ (پیدائش باب ۷ آیت ۱۶) پھر سارہ کی اولاد کے متعلق لکھا ہے کہ:-

---

”میں اس سے اور بعد اس کے اس کی اولاد سے اپنا عہد جو ہمیشہ کا عہد  
ہے قائم کروں گا۔“  
(پیدائش باب ۷ آیت ۱۹)  
پھر اسمعیل کے متعلق لکھا ہے:-

”اور اسمعیل کے حق میں میں نے تیری سنی (اسمعیل کے حق میں حضرت  
ابراہیم نے یہ دعا کی تھی کہ کاش کہ اسمعیل تیرے حضور چیتا رہے۔“  
(پیدائش باب ۷ آیت ۱۸)

”دیکھ میں اسے برکت دوں گا اور اسے برومند کروں گا اور اسے بہت  
بڑھاؤں گا اور اس سے بارہ سردار پیدا ہوں گے اور میں اسے بڑی قوم بناؤں  
گا، لیکن میں اخلاق کو جس کو سارہ دوسرے سال اسی وقت معین میں جنگی کی اپنا  
عہد قائم کروں گا۔“  
(پیدائش باب ۷ آیت ۲۰ تا ۲۲)  
پھر لکھا ہے:-

”اور اس لونڈی کے بیٹیے سے بھی میں ایک قوم پیدا کروں گا۔ اس لئے کہ  
وہ بھی تیری نسل ہے۔“  
(پیدائش باب ۲۱ آیت ۱۳)

پھر حضرت اسمعیل کے متعلق لکھا ہے۔ خدا نے حضرت ہاجرہ کو الہام کیا کہ:-  
”اس لڑکے کی آواز جہاں وہ پڑا ہے خدا نے سنی۔ اٹھ اور لڑکے کو اٹھا اور  
اسے اپنے ہاتھ سے سنبھال کر میں اس کو ایک بڑی قوم بناؤں گا۔“  
(پیدائش باب ۲۱ آیت ۱۷، ۱۸)

پھر لکھا ہے:-

”خدا اس لڑکے کے ساتھ تھا اور وہ بڑھا اور بیان میں رہا کیا اور تیر انداز

---

ہو گیا اور وہ فاران کے بیابان میں رہا اور اس کی ماں نے ملک مصر سے ایک عورت اس سے بیانہ کوئی۔“ (پیدائش باب ۲۱، ۲۰ آیت ۲۱، ۲۰)

ان حوالہ جات سے ظاہر ہے کہ حضرت ابراہیم علیہ السلام کے دو بیٹے اسماعیل اور الحنفی تھے۔ اسماعیل بڑے بیٹے اور اسحاق دوسرے بیٹے تھے۔ خدا تعالیٰ کا حضرت ابراہیم علیہ السلام سے عہد تھا کہ وہ ان کی نسل کو بڑھانے گا اور با برکت کرے گا۔ یہ با برکت کرنے کے الفاظ حضرت اسحاق کے متعلق بھی ہیں اور حضرت اسماعیل کے متعلق بھی ہیں۔ اسی طرح نسل کے بڑھانے کے الفاظ بھی حضرت اسحاق کے متعلق بھی ہیں اور حضرت اسماعیل کے متعلق بھی ہیں۔ اور یہ بھی بتایا گیا ہے کہ اسماعیل فاران کے بیابان میں رہے اور یہ بھی کہا گیا ہے کہ کعنان کی زمین حضرت ابراہیم علیہ السلام کی نسل کو دے دی گئی اور پھر یہ بھی کہ خدا تعالیٰ کے اس عہد کی علامت یہ ہو گی کہ حضرت ابراہیم علیہ السلام کی نرینہ نسل کا ختنہ کیا جائے گا۔ ان پیشگوئیوں کے ماتحت ہم دیکھتے ہیں کہ حضرت اسحاق کی نسل کو بڑی ترقی نصیب ہوئی اور خدا تعالیٰ نے جو عہد حضرت اسحاق سے باندھا تھا وہ بڑی شان سے پورا ہوا۔ حضرت موسیٰ اور حضرت داؤد اور حضرت حزقیل اور حضرت دانیٰ ایلٰ اور حضرت عیسیٰ علیہ السلام ان کی نسل سے ظاہر ہوئے اور دنیا کے لئے بڑی رحمت کا موجب ثابت ہوئے۔ کعنان کا ملک دو ہزار سال تک ان کے قبضہ میں رہا سوائے ایک خفیف وقہ کے کہ اس وقہ میں بھی وہ ملک کلی طور پر ان کے ہاتھ سے نہیں نکلا۔ صرف وہ اس میں کمزور ہو گئے تھے۔ لیکن ساتویں صدی بعد مسیح میں اسحاق کی اولاد اور موسیٰ کی تعلیم پر ظاہری طور پر چلنے والے لوگوں کو کلی طور پر کعنان کے ملک سے دست بردار ہونا پڑا اور اس ملک میں اسماعیل کی اولاد سیاسی طور پر بھی اور اجتماعی طور پر بھی غالب

---

آگئی۔ بنی اسرائیل کا اس زمانہ میں کنعان سے نکلا جانا صاف بتاتا ہے کہ حضرت ابراہیم علیہ السلام کی معرفت جو وعدہ کیا تھا اب اس کے مستحق بنی اسرائیل یا ان کے متعلق خاندان نہیں رہے تھے مگر خدا تعالیٰ کہتا ہے کہ میں قیامت تک یہ ملک بنی اسرائیل کے قبضہ میں رکھوں گا اور خدا کی بات جھوٹی نہیں ہو سکتی۔ پس صاف ظاہر ہے کہ قیامت کے معنے ظاہری قیامت کے نہیں بلکہ ایک نئی شریعت کے ظہور کے ہیں جو الہامی اصطلاح میں نیا آسمان اور نئی زمین بنانا کہلاتا ہے اور لازماً قیامت کے برپا ہوئے بغیر نیا آسمان اور نئی زمین نہیں بنائے جاسکتے۔ پس قیامت تک بنو احراق کے قبضہ میں نہ رہے گا۔ چنانچہ اس طرف حضرت داؤدؑ کے ایک کلام سے اشارہ بھی نکلتا ہے جہاں تورات میں لکھا ہے کہ قیامت تک بنو احراق اس ملک۔ پر قابض رہیں گے وہاں حضرت داؤدؑ نے اس پیشگوئی کو دوسرے الفاظ میں پیش کیا ہے۔ وہ فرماتے ہیں:-

”صادق زمین کے وارث ہوں گے اور ابد تک اس میں بسیں گے۔“

(زبور باب ۷۳ آیت ۲۹)

ان الفاظ سے ظاہر ہے کہ بنو احراق کی تباہی کا وقت قریب آ رہا تھا۔ اب نبیوں کا کلام دنیا کی توجہ اس طرف پھر ارہا تھا کہ اب وہ نسلی وعدہ بدل کر روحانی شکل اختیار کرنے والا ہے اور بنو اسماعیل راست باز بن کر ابراہیمی پیشگوئیوں کے وارث بننے والے ہیں اور ایک نیا عہد ان کے ذریعہ سے شروع ہونے والا ہے۔ اگر یہ بات نہیں تو خدا تعالیٰ نے قرآن کریم کے ماننے والے بنو اسماعیل کو فلسطین کی زمین میں کیوں غالب کر دیا اس نے تو صاف طور پر عہد کیا تھا کہ فلسطین کی زمین بنو احراق کو دی جائے گی۔ اگر وہ عہد ایک اور قوم کے ذریعہ سے پورا نہیں ہونا تھا تو یہ تبدیلی خدا تعالیٰ

---

---

نے کس طرح گوارا کی۔ اگر یہ تبدیلی چند سال کے لئے عارضی طور پر ہوتی تو کوئی بات نہ تھی کیونکہ قومی زندگیوں میں اتار چڑھاؤ ہو، ہی جایا کرتے ہیں۔ لیکن یہ تبدیلی تو اتنی لمبی چلی کہ آج تیرہ سو سال کے بعد بھی فلسطین کے اکثر حصہ پر مسلمان اور سُلَمِیل کی اولاد قابض ہیں۔ یورپ اور امریکہ زور لگا رہے ہیں کہ کسی طرح ان حالات کو بدل دیں لیکن اب تک وہ کامیاب نہیں ہوئے اور اگر کوئی کامیابی ان کو حاصل بھی ہوئی تو وہ عارضی ہو گی۔ یا بنا اسرائیل مسلمان ہو کر نئے عہد کے ذریعہ سے ایک نئی زندگی فلسطین میں پائیں گے اور یا پھر وہ دوبارہ فلسطین میں سے نکال دیئے جائیں گے۔ کیونکہ فلسطین ان لوگوں کے ہاتھ میں رہے گا جو ابراہیمی عہد کو پورا کرنے والے ہوں گے۔ مسیحی لوگ بھی اپنے آپ کو ابراہیمی عہد کا پورا کرنے والا قرار دیتے ہیں، لیکن تعجب ہے وہ نہیں دیکھتے کہ اس عہد کی علامت ہی یہ ہے کہ وہ قوم ختنہ کروائے گی لیکن عیسائی تو ختنہ سے آزاد ہو چکے ہیں۔ ہاں بنا سُلَمِیل جو تیرہ سو سال سے فلسطین پر قابض ہیں وہ قرآن کریم کے نازل ہونے سے پہلے بھی ختنہ کرواتے تھے اور اب بھی ختنہ کرواتے ہیں۔ غرض جیسا کہ ان پیشگوئیوں میں بتایا گیا تھا کہ اسلامیل اور اسحاق دونوں کو برکت دی جائے گی وہ پیشگوئیاں پوری ہوئی ضروری تھیں۔ بنو اسحاق کو ان کے وعدہ کے مطابق کنعان کی حکومت دی گئی اور بنو سُلَمِیل کو ان کے وعدہ کے مطابق عرب کی حکومت دی گئی۔ آخر جب بنو اسحاق کی قیامت آگئی تو داؤ دی کی پیشگوئی کے مطابق نسلی لحاظ سے نہیں بلکہ راست باز ہونے کے لحاظ سے کنعان پر غلبہ بنو سُلَمِیل کو دے دیا گیا۔ گویا نسلی وعدہ ابراہیم کے مطابق مسلمانوں کو مکہ اور اس کے ارد گرد کا علاقہ ملا۔ جس کا دعویٰ قرآن کریم نے سورہ البقرہ رکوع ۱۵ / ۱۵ میں کیا ہے۔ اور راست باز ہونے کے لحاظ سے بنو اسحاق کی مذہبی تباہی کے بعد وہ کنعان کے بھی وارث قرار پائے۔

---

.....☆.....☆.....☆.....

## دوسری پیشگوئی

### حضرت موسیٰ کے بعد ایک شرعی نبی کا ظہور

حضرت موسیٰ علیہ السلام جب خدا تعالیٰ کے حکم سے طور پر گئے تو اللہ تعالیٰ نے حضرت موسیٰ علیہ السلام سے کہا کہ:-

”خداوند تیرا خدا تیرے لئے تیرے ہی درمیان سے تیرے ہی بھائیوں میں سے تیری مانند ایک نبی برپا کرے گا۔“ (استثناء باب ۱۸ آیت ۱۵)  
پھر لکھا ہے:-

”میں ان کے لئے ان کے بھائیوں میں سے تجھ سا ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے فرماؤں گا وہ سب ان سے کہے گا اور ایسا ہو گا کہ جو کوئی میری باتوں کو جنہیں وہ میرا نام لے کے کہے گا نہ سنے گا تو میں اس کا حساب اس سے لوں گا۔ لیکن وہ نبی جو ایسی گستاخی کرے کہ کوئی بات میرے نام سے کہے جس کے کہنے کا میں نے اسے حکم نہیں دیا یا اور معبودوں کے نام سے کہے تو وہ نبی قتل کیا جائے۔“

(استثناء باب ۱۸ آیت ۲۰ تا ۱۸)

ان آیتوں سے ظاہر ہے کہ حضرت موسیٰ علیہ السلام کے بعد ایک نئے صاحب شریعت نبی کی پیشگوئی کی گئی تھی جو بنی اسرائیل کے بھائیوں میں سے ہو گا۔ صاحب

---

شریعت ہونے کی پیشگوئی ان الفاظ سے نکلتی ہے کہ وہ موسیٰ کی مانند ہوگا اور موسیٰ صاحب شریعت نبی تھے۔ دوسری خبر اس پیشگوئی میں یہ دی گئی ہے کہ سب باتیں جو اسے کہی جائیں گی وہ لوگوں سے بیان کرے گا۔ یہ علامت بھی بتاتی ہے کہ وہ صاحب شریعت ہوگا کیونکہ صاحب شریعت نبی قوم کی بنیاد رکھنے والا ہوتا ہے محض ایک مصلح نہیں ہوتا۔ اس لئے اسے حکم ہوتا ہے کہ وہ اپنی ساری تعلیم لوگوں کے سامنے بیان کرے۔ کیونکہ شریعت کے بغیر قوم کی تکمیل نہیں ہو سکتی۔ مگر جو غیر تشریعی نبی ہوتا ہے وہ چونکہ صرف پہلی کتاب کا شارح ہوتا ہے اس کے لئے ضروری نہیں ہوتا کہ وہ اپنی ساری وحی لوگوں کو سنائے۔ ہو سکتا ہے کہ بعض باتیں اس کے ذاتی علم کے طور پر اسے کہی گئی ہوں، لیکن ضروری نہ ہو کہ وہ اپنی قوم سے ان کا ذکر کرے۔ یہ بھی ان آیتوں میں بتایا گیا ہے کہ اس پیشگوئی کا مسعود نبی اپنی تعلیم کو خدا تعالیٰ کا نام لے کر دنیا کے سامنے پیش کرے گا اور جو لوگ اس کی تعلیم کو نہ سنیں گے ان کو سزا دی جائے گی اور وہ خدا کے عذاب کے نیچے آئیں گے۔ یہ بھی اس پیشگوئی میں بتایا گیا ہے کہ اگر کوئی شخص اس پیشگوئی سے ناجائز فائدہ اٹھا کر اس پیشگوئی کا مستحق ہونے کا جھوٹا دعویٰ کرے گا تو ایسا شخص قتل کر دیا جائے گا۔ اب پیشگوئی کے ان تمام اجزاء کو سامنے رکھتے ہوئے ہم دیکھتے ہیں کہ حضرت عیسیٰ علیہ السلام تک اس پیشگوئی کو پورا کرنے والا نبی دنیا میں کوئی پیدا ہی نہیں ہوا۔ درمیانی انبیاء کا توذکر جانے دو، ان کی تونہ کوئی امت موجود ہے نہ کوئی قوم پائی جاتی ہے۔ ایک عیسیٰ علیہ السلام ہی ہیں جن کے مانے والے دنیا میں پائے جاتے ہیں اور جو انہیں آخری مصلح قرار دے کر دنیا کے سامنے پیش کرتے ہیں۔ مگر اس پیشگوئی کو سامنے رکھ کر دیکھو کیا اس پیشگوئی کی شرائط حضرت عیسیٰ علیہ السلام پر پوری اترتی ہیں؟

اول۔ اس پیشگوئی سے پتہ لگتا ہے کہ وہ صاحب شریعت نبی ہوگا۔ کیا عیسیٰ علیہ السلام

---

---

کوئی شریعت لائے؟ عیسیٰ علیہ السلام نے تو یہ کہا ہے کہ:-

”یہ خیال مت کرو کہ میں توریت یا نبیوں کی کتاب کو منسون کرنے آیا۔ میں منسون کرنے کو نہیں بلکہ پوری کرنے کو آیا ہوں کیونکہ میں تم سے سچ کہتا ہوں کہ جب تک آسمان اور زمین ٹل نہ جائیں ایک نقطہ یا ایک شوشهٗ توریت کا ہرگز نہ مٹے گا جب تک سب کچھ پورا نہ ہو۔“ (متی باب ۵ آیت ۱۷-۱۸) پھر ان کے حواریوں نے یہاں تک کہہ دیا۔ کہ ”شریعت کو ایمان سے کچھ نسبت نہیں۔ مسیح نے ہمیں مولے کر شریعت کی لعنت سے چھڑایا۔“ (گلتیوں باب ۱۲ آیت ۱۳)

گویا مسیح خود کی شریعت کے لانے کے مدعا نہیں اور ان کے حواری شریعت کو ہی لعنت قرار دیتے ہیں۔ پھر کس طرح ہو سکتا ہے کہ حضرت مسیح اور ان کی قوم اس پیشگوئی کی مستحق ہو؟ (۲) اس پیشگوئی میں یہ کہا گیا تھا کہ وہ آنے والا بنی اسرائیل کے بھائیوں میں سے ہوگا، لیکن مسیح تو بنی اسرائیل کے بھائیوں میں سے نہیں تھا بلکہ خود بنی اسرائیل میں سے تھا۔ بعض عیسائی صاحبان ایسے موقع پر کہہ دیا کرتے ہیں کہ چونکہ اس کا کوئی باپ نہیں تھا اس لئے وہ بنی اسرائیل کے بھائیوں میں سے کہلا سکتا ہے۔ لیکن یہ دلیل ہرگز معقول نہیں۔ کیونکہ بابل کے الفاظ بتاتے ہیں کہ وہ بھائی بہت سے ہوں گے اور ان بہت سے بھائیوں کی نسل میں سے اس موعود نے ظاہر ہونا تھا۔ کیا عیسیٰ علیہ السلام کی قسم کے لوگ بھی بہت سے ہیں اگر نہیں تو پھر عیسیٰ علیہ السلام پر یہ پیشگوئی کیوں کر چسپاں ہو سکتی ہے؟

علاوہ ازیں بابل میں تو مسیح کی نسبت لکھا ہے کہ وہ داؤڈ کی نسل میں سے ہوگا (زبور باب ۱۳۲ آیت ۱۰) اور میر میاہ باب ۲۳ آیت ۵-۸) اگر بن باپ ہونے کی وجہ سے حضرت

---

مسیح کو بنی اسرائیل میں سے خارج کر دیا جائے تو پھر وہ داؤ کی نسل میں بھی نہیں رہ سکتے اور اس پیشگوئی سے انہیں جواب مل جاتا ہے۔

(۳) اس پیشگوئی میں لکھا ہے کہ میں اپنا کلام اس کے منہ میں ڈالوں گا۔ لیکن انجلیں میں تو خدا کا کلام ہمیں کہیں نظر ہی نہیں آتا۔ یا تو اس میں حضرت عیسیٰ علیہ السلام کے سوانح ہیں یا ان کے بعض پیغمبر اور یا پھر حواریوں کی باتیں۔

(۴) اس پیشگوئی میں یہ کہا گیا ہے کہ وہ موعود ایک نبی ہو گا۔ مگر مسیح کے متعلق تو مسیحی قوم یہ کہتی ہے کہ وہ خدا کا بیٹا تھا نبی نہیں تھا۔ پس جب مسیح علیہ السلام نبی ہی نہ تھے تو وہ اس پیشگوئی کے پورا کرنے والے کس طرح ہو سکتے ہیں۔

(۵) اس پیشگوئی میں یہ کہا ہے کہ وہ خدا کا نام لے کر اپنا الہام لوگوں کو سنائے گا مگر ان جمل میں تو کوئی ایک فقرہ بھی ہمیں ملتا جس میں مسیح نے یہ کہا ہو کہ خدا نے مجھے یہ بات لوگوں کو پہنچانے کا حکم دیا ہے۔

(۶) اس پیشگوئی میں یہ ذکر ہے:-

”جو کچھ میں اسے فرماؤں گا وہ سب ان سے کہے گا اور ساری سچائی کی را ہیں اس کے ذریعہ دنیا پر ظاہر ہوں گی۔“، لیکن مسیح خود کہتا ہے کہ وہ سچائیاں دنیا کو نہیں بتاتے۔ وہ کہتے ہیں۔ ”میری اور بہت سی باتیں ہیں کہ میں تمہیں کہوں۔ پر اب تم ان کی برداشت نہیں کر سکتے۔ لیکن جب وہ یعنی روح حق آوے تو وہ تمہیں ساری سچائی کی راہ بتائے گی۔ اس لئے کہ وہ اپنی نہ کہے گی، لیکن جو کچھ وہ سنے گی سو کہے گی اور تمہیں آئندہ کی خبریں دے گی۔“

(یونہا باب ۱۶ آیت ۱۲، ۱۳)

---

---

انحوالات سے ظاہر ہے کہ مسیح علیہ السلام پر یہ پیشگوئی تو پوری نہیں ہوئی اور جب حضرت مسیح پر یہ پیشگوئی پوری نہیں ہوئی تو اس کے صاف معنی یہ ہیں کہ مسیح علیہ السلام کے بعد آنے والے ایک ایسے نبی کی پیشگوئی عہد نامہ قدیم اور عہد نامہ جدید میں موجود تھی جو ساری سچائیوں کو ظاہر کرے گا اور دنیا میں خدا تعالیٰ کے نام کو ہمیشہ کے لئے قائم کرے گا۔

ہمارا دعویٰ ہے کہ قرآن کریم اس پیشگوئی کو پورا کرنے والا ہے۔ چنانچہ

(۱) محمد رسول اللہ ﷺ ہی وہ شخص تھے جو بنا سماعیل میں پیدا ہوئے جو بنو اسحاق کے بھائی تھے۔

(۲) رسول کریم ﷺ ہی وہ شخص تھے جنہوں نے موسیٰ کے مانند ہونے کا دعویٰ کیا چنانچہ قرآن میں آتا ہے۔ إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَيْمًا أَرْسَلْنَا إِلَى فِرْعَوْنَ رَسُولًا (المزمول: ۱۶) ہم نے تمہاری طرف تم میں سے ایک رسول بھیجا جس طرح فرعون کی طرف ہم نے رسول بھیجا تھا۔ یعنی رسول کریم ﷺ مسلم بھی موسیٰ کی طرح نبی ہیں۔

(۳) اس پیشگوئی میں یہ کہا گیا تھا کہ وہ آنے والا موعود نبی ہونے کا دعویٰ کرے گا نہ کہ کوئی اور دعویٰ اور رسول کریم ﷺ نے نبی ہونے کا دعویٰ کیا تھا مگر اس کے برخلاف کہا جاتا ہے کہ مسیح نے نبی ہونے کا دعویٰ نہیں کیا۔ چنانچہ انہیں مرقس میں لکھا ہے کہ حضرت مسیح نے اپنے حواریوں سے پوچھا کہ ”لوگ کیا کہتے ہیں کہ میں کون ہوں۔ انہوں نے کہا کہ یوحننا پیغمبر دینے والا اور بعضی الیاس اور بعضی نبیوں میں سے ایک۔ پھر اس نے انہیں کہا کہ تم کیا کہتے ہو کہ میں کون ہوں۔ پھر اس نے جواب میں اس سے کہا تو تو مسیح ہے۔ تب اس نے انہیں تاکید کی کہ میری بابت کسی سے یہ مت کہو۔“ (مرقس باب ۸ آیت ۷۷ تا ۳۰)

---

---

اس آیت میں مسح نے اپنے متعلق یوحنایا الیاس یا نبیوں میں سے کوئی نبی ہونے سے انکار کیا ہے۔ لیکن موسیٰ کی پیشگوئی بتاتی ہے کہ وہ جوموسیٰ کے نقش قدم پر آنے والا ہے نبی ہو گا۔ پس یقیناً یہ پیشگوئی رسول کریم ﷺ پر چسپاں ہوتی ہے نہ کہ مسح پر؟

(۴) اس پیشگوئی میں کہا گیا تھا کہ میں اپنا کلام اس کے منہ میں ڈالوں گا۔ لیکن ساری انجیلوں میں ہمیں خدا کا کلام کہیں نظر نہیں آتا۔ اس کے برخلاف محمد رسول اللہ ﷺ نے قرآن کریم کو پیش کیا۔ جو شروع سے لے کر آخر تک خدا تعالیٰ کا کلام ہے اور اس کا نام بھی قرآن کریم میں کلام اللہ رکھا گیا ہے۔ (البقرہ: ۶۷)

(۵) اس پیشگوئی میں کہا گیا تھا کہ جو کچھ میں اسے فرماؤں گا وہ سب ان سے کہے گا اور اور پر بتایا جا پکا ہے کہ مسح نے خود اقرار کیا ہے کہ جو کچھ اسے کہا گیا تھا وہ سب کا سب لوگوں کو نہیں سنا تا تھا لیکن اس نے یہ پیشگوئی ضرور کی تھی کہ میرے بعد ایک ایسا شخص آئے گا جو سب سچائی کی راہیں لوگوں کو بتائے گا۔ چنانچہ محمد رسول اللہ ﷺ نے یہ دعویٰ کیا ہے کہ وہ خدا تعالیٰ کا سارا کلام لوگوں کو پہنچاتے ہیں اور کوئی بات جس کی دین کے لئے ضرورت ہے انہوں نے چھوڑ دی نہیں۔ قرآن کریم میں اللہ تعالیٰ رسول کریم ﷺ کی نسبت فرماتا ہے یَا إِيَّاهَا الرَّسُولُ يَلْعَغُ مَا أُنْزِلَ إِلَيْكَ مِنْ رَّبِّكَ (المائدہ: ۶۸) اے محمد رسول اللہ ﷺ تیرے متعلق یہ پیشگوئی ہے کہ جب تو دنیا میں آئے گا تو ساری سچائیاں دنیا کو سنائے گا۔ اس لئے دنیا خواہ بُرا مناء یا اچھا تو کسی کی پرواہ نہ کر اور جو وحی تجھے کی جاتی ہے وہ ساری کی ساری لوگوں کو سنا دے۔ اسی طرح اللہ تعالیٰ قرآن کریم کے متعلق فرماتا ہے۔ أَلَيْوَمْ أَكْبَلْتُ لَكُمْ دِيَنَكُمْ وَأَتَمَّتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ دِينَ (المائدہ: ۲۳) میں نے آج اس کلام کے ذریعے سے

---

تمہارے لئے تمہارے دین کو مکمل کر دیا ہے اور ہدایت کی نعمت تمہارے لئے کمال تک پہنچا دی ہے اور امن اور سلامتی کو تمہارا مذہب قرار دے دیا ہے۔ پس محمد رسول اللہ صلی اللہ علیہ وسلم ہی تھے جن کو ساری سچائیاں بتائی گئیں اور جنہوں نے دنیا کو ساری سچائیاں بتادیں اور کوئی ایک سچائی بھی نہیں چھپائی۔ کیونکہ مسیح کے زمانہ میں لوگ ابھی تک ساری سچائیوں کو سنبھالنے اور بقول کرنے کے لئے تیار نہیں ہوئے تھے۔ مگر محمد رسول اللہ صلی اللہ علیہ وسلم کے بعثت کے وقت انسان روحانی ارتقاء کی سب منزلوں کو طے کر چکا تھا اور وقت آگیا تھا کہ ساری سچائیاں خدا تعالیٰ کی طرف سے نازل ہو جائیں اور خدا کا رسول وہ ساری سچائیاں لوگوں کو سنادے۔

(۶) اس پیشگوئی میں یہ بتایا گیا تھا کہ خدا تعالیٰ کا کلام جو اس پر نازل ہو گا وہ خدا کا نام لے کر دنیا کو سنائے گا۔ یہ بات بھی محمد رسول اللہ صلی اللہ علیہ وسلم کی ذات میں ہی پوری ہوئی۔ محمد رسول اللہ صلی اللہ علیہ وسلم ہی ایک ایسے نبی ہیں جن کی الہامی کتاب کا ہر باب اس آیت سے شروع ہوتا ہے۔ ”میں اللہ کا نام لے کر یہ باتیں تمہیں سنتا ہوں۔“ پس یہ علامت بھی اس بات پر دلالت کرتی ہے کہ روحانی ارتقاء کی وہ آخری کڑی جس کی موئی نے خبر دی تھی محمد رسول اللہ صلی اللہ علیہ وسلم ہی کی ذات تھی۔

(۷) کہا گیا تھا کہ ”وہ نبی جو ایسی گستاخی کرے کہ کوئی بات میرے نام سے کہے جس کے کہنے کا میں نے اسے حکم نہیں دیا، یا اور معبدوں کے نام سے کہے تو وہ نبی قتل کیا جائے۔“

اس آیت میں موئی علیہ السلام کے ذریعہ دنیا کو یہ بتایا گیا تھا کہ جس نبی کی اس آیت میں خبر دی گئی ہے چونکہ اسکے لئے انسان کی روحانی ترقی کی آخری کڑی ہونا مقدر ہے اور اگر کوئی جھوٹا شخص اس عہدے کو اپنی طرف فریب سے منسوب کرے تو اس سے بڑے خطرات پیدا

---

---

ہو سکتے ہیں۔ اس نے خدا تعالیٰ نے فیصلہ فرمایا کہ جو شخص بھی جھوٹے طور پر اس پیشگوئی کو اپنی طرف منسوب کرے گا وہ قتل کیا جائے گا اور خدا تعالیٰ کے عذاب میں مبتلا ہوگا۔ محمد رسول اللہ ﷺ نے صاف الفاظ میں اس پیشگوئی کے مصدق ہونے کا بھی دعویٰ کیا ہے۔ جب آپ نے دعویٰ کیا آپ اکیلے تھے۔ آپ نہایت ہی کمزور تھے۔ دشمن بڑے جھٹے والا اور بڑا طاقتور تھا۔ مگر باوجود اس کے دشمنوں نے اپنا سارا زور لگایا وہ آپ کو قتل نہیں کر سکے۔ باوجود اس کے کہ اس وقت کی زبردست حکومتیں آپ کے مقابلہ پر آئیں سب پاش پاش ہو گئیں اور رسول کریم ﷺ ایک کامیاب اور بارا دانسان کی حیثیت میں فوت ہوئے۔ آپ کی ساری قوم آپ کی وفات سے پہلے آپ پر ایمان لے آئی اور آپ کی وفات کے چند سال بعد ہی آپ کے خلافاء کے ذریعہ سے ساری دنیا میں اسلام پھیل گیا۔ اگر موئی خدا کا راستباز نبی تھا اور اگر استثناء کی یہ پیشگوئی واقعہ میں خدا کی طرف سے تھی تو محمد رسول اللہ صلی اللہ علیہ وسلم جو اس پیشگوئی کے مصدق ہونے کے مدعا تھے کیا اس طرح کامیاب و کامران ہو سکتے تھے جیسا کہ وہ ہوئے؟ اور کیا آپ کے دشمن آپ کو قتل کرنے میں اس طرح ناکام ہو سکتے تھے جیسا کہ ہوئے۔ یہی نہیں کہ اتفاقی طور پر آپ دشمن کے حملوں سے بچ گئے ہوں بلکہ موئی کی اس پیشگوئی کے مضمون کی طرف اشارہ کرتے ہوئے رسول کریم ﷺ کی نسبت قرآن کریم نے بڑے زور شور سے عربوں کے سامنے یہ اعلان کر دیا تھا کہ **وَاللَّهُ يَعْصِمُكَ مِنَ النَّاسِ** (المائدہ: ۲۸) یعنی اللہ تعالیٰ یہ اعلان کرتا ہے کہ وہ محمد رسول اللہ ﷺ کو انسانوں کے حملوں سے بچائے گا اور آپ کی جان کی حفاظت کرے گا۔ اسی طرح آپ کے مخالفوں کو مخاطب کرتے ہوئے قرآن کریم نے یہ فرمادیا تھا کہ **فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَى مِنْ رَّسُولِهِ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا** (بجن: ۲۷، ۲۸) خدا تعالیٰ عالم

---

---

الغیب ہے وہ اپنے غیب کو کسی پر نظاہر نہیں کرتا سوائے برگزیدہ رسولوں کے۔ پھر جب وہ کسی کو اپنا رسول بنا کر بھیجتا ہے تو وہ اس کے آگے اور پیچھے اس کی حفاظت کے سامان کرتا رہتا ہے۔ یعنی محمد رسول اللہ ﷺ کو جب اس نے ایک خاص کام کے لئے بھیجا ہے تو وہ انہیں بغیر حفاظت کرنے پڑے گا اور دشمن کو آپ کے مارنے پر قادر نہیں کرے گا۔

ان آیات سے معلوم ہوتا ہے کہ محمد رسول اللہ ﷺ کا انجام اتفاقی انجام نہیں تھا بلکہ آپ نے شروع سے ہی کہہ دیا تھا کہ آپ کو خدا تعالیٰ دشمن کے حملوں سے بچائے گا اور دشمن آپ کے قتل کرنے میں کامیاب نہیں ہوگا۔ اس طرح آپ نے دنیا کو ہوشیار کر دیا تھا کہ میں استثناء باب ۱۸ آیت ۲۰ کی پیشگوئی کے مطابق قتل نہیں کیا جاؤں گا کیونکہ میں جھوٹا نہیں بلکہ حقیقی طور پر موسیٰ کی پیشگوئی کا مصدقہ ہوں۔

خلاصہ یہ کہ موسیٰ علیہ السلام نے بعثتِ محمد یہ سے قریباً ۱۶ سو سال پہلے یہ خبر دی تھی کہ موسوی شریعت الہی کلام کا آخری نقطہ نہیں ابھی انسان کو خدا تعالیٰ کی طرف سے مزید ہدایتوں کی ضرورت ہے اور اس کے لئے اللہ تعالیٰ آخری زمانہ میں ایک اور مامور بھیجے گا وہ مامور دنیا کے سامنے سب سچائیوں کو پیش کرے گا اور وہی انسان کی روحانی ترقی کا آخری نقطہ ہوگا پس اس پیشگوئی کے مطابق دنیا میں ابھی ایک اور کتاب اور ایک اور نبی کی ضرورت تھی۔ پس قرآن کریم نے اور محمد رسول اللہ ﷺ نے باہل اور موسیٰ و عیسیٰ کی بعثت کے بعد اگر دنیا کی ہدایت کا دعویٰ کیا۔ تو وہ بالکل حق بجانب اور خدا تعالیٰ کے کلام کو پورا کرنے والے تھے۔ قرآن کریم غیر ضروری نہ تھا، بلکہ اگر قرآن کریم نہ آتا تو خدا تعالیٰ کی بتائی ہوئی بہت سی باتیں غلط ہو جاتیں اور دنیا بداعتقادی اور شک کے مرض میں بنتلا ہو جاتی۔

.....☆.....☆.....☆.....

# تیسراں پیشگوئی

## جبل فاران سے دس ہزار قدوسیوں کے ساتھ ایک عظیم الشان نبی کا ظہور

استثناء باب ۳۳ میں لکھا ہے۔ ”اور اس نے کہا کہ خداوند سینا سے آیا اور شعیر سے ان پر طلوع ہوا۔ فاران ہی کے پہاڑ سے وہ جلوہ گر ہوا۔ دس ہزار <sup>۱</sup> قدوسیوں کے ساتھ آیا اور اس کے دامنے ہاتھ میں ایک آتشی شریعت ان کے لئے تھی۔“

حضرت موسیٰ علیہ السلام کو اللہ تعالیٰ نے اس کلام میں اپنے تین جلوے بتائے ہیں۔ ان میں سے پہلا جلوہ سینا سے ظاہر ہوا۔ اس کی طرف اشارہ کرتے ہوئے تورات (خروج باب ۱۹ آیت ۲۰) میں لکھا ہے:-

”اور خداوند کوہ سینا پہاڑ کی چوٹی پر نازل ہوا اور خداوند نے پہاڑ کی چوٹی پر موسیٰ کو بلا یا اور موسیٰ چڑھ گیا۔“

یہ خدائی جلوہ ظاہر ہوا اور جو جو برکتیں اس میں پوشیدہ تھیں وہ دنیا پر ظاہر کر کے چلا گیا۔ اس کے بعد دوسرے جلوے کا ذکر کیا گیا تھا اور بتایا گیا تھا کہ وہ شعیر سے طلوع ہو گا۔ شعیر وہ مقام ہے جس کے آس پاس حضرت مسیح علیہ السلام کے مجرمات ظاہر ہوئے۔ پس شعیر سے طلوع ہونے کے معنی حضرت مسیح علیہ السلام کے ظہور کے ہیں۔ مسیحی علماء

---

۱۔ (کتاب المقدس بریش اینڈ فارن بائیبل سوسائٹی انارکلی لاہور ۱۹۲۲ء)

---

انا جیل نے نہ معلوم کیوں شعیر کو سینا کا مترادف قرار دیا ہے۔ حالانکہ حقیقت یہ ہے کہ شعیر فلسطین کا حصہ ہے یہ نام مختلف شکلوں میں بگڑ کر آیا ہے۔ اور یہ نام ایک قوم کا بھی ہے جو حضرت یعقوب علیہ السلام کی اولاد میں سے تھی اور بنو آشر کہلاتی تھی اور یہ شمال مغربی فلسطین کے علاقے کا بھی نام ہے۔ پس شعیر سے مراد وہی جلوہ ہے جو خصوصیت کے ساتھ فلسطین میں ظاہر ہونے والا تھا۔ موسیٰ علیہ السلام تو کنعان پہنچے ہی نہیں اسی جگہ پر نعمت ہو گئے جہاں کنعان کی سرحدیں نظر آتی ہیں اور موسیٰ علیہ السلام کے بعد کوئی ایسا جلوہ ظاہر نہیں ہوا جو اس قسم کی عظمت والا ہو جیسے حضرت موسیٰ علیہ السلام کا جلوہ تھا۔ پس شعیر سے طمیع ہونے سے مراد حضرت مسیح کا ظہور ہے جو عین کنعان میں ظاہر ہوئے اور جن کے ذریعہ خدا تعالیٰ نے پھر ایک دفعہ دنیا کو اپنی شکل دکھلائی۔

تیسرا جلوہ فاران سے ظاہر ہونا تھا۔ فاران سے مراد وہ پہاڑ ہیں جو مدینہ اور مکہ کے درمیان ہیں۔ چنانچہ عربی جغرافیہ نویس ہمیشہ سے ہی مدینہ اور مکہ کے درمیانی علاقہ کا نام فاران رکھتے چلے آئے ہیں۔ مدینہ اور مکہ کے درمیان ایک پڑاؤ ہے، جس کا نام وادیٰ فاطمہ ہے جب قافلہ وہاں سے گذرتے ہیں تو وہاں کے بچے قافلہ والوں کے پاس پھول بیچتے ہیں اور جب ان سے قافلہ والے پوچھیں کہ یہ پھول تم کہاں سے لائے ہو تو وہ کہتے ہیں من بریئۃ فاران۔ فاران کے جنگل سے لائے ہیں۔ پس فاران یقین طور پر عرب اور حجاز کا ہی علاقہ ہے۔ تورات سے ثابت ہے کہ حضرت اسماعیل علیہ السلام اسی فاران کے میدان میں رہے تھے۔ لکھا ہے:-

”اور خداوند اس لڑکے (یعنی اسماعیل) کے ساتھ تھا اور وہ بڑھا اور بیابان

میں رہا کیا اور تیر انداز ہو گیا اور وہ فاران کے بیابان میں رہا اور اس کی ماں نے

---

ملک مصر سے ایک عورت اس سے بیان ہنے کو لی۔“

(پیدائش باب ۲۱، آیت ۲۰، ۲۱)

بابل فاران کے مقام کو عربوں کے بیان کی نسبت کس قدر مختلف جگہ پر قرار دیتی ہے اور کنعان کے کناروں پر ہی بتاتی ہے۔ لیکن جنگل اور پہاڑ شہروں کی طرح کسی چھوٹے سے علاقہ میں محدود نہیں ہوتے بلکہ بعض دفعہ سینکڑوں اور ہزاروں میل تک پھیلتے چلتے جاتے ہیں۔ پس اگر بابل کا بیان صحیح تسلیم کر لیا جائے تو بھی اس کے یہی معنی ہوں گے کہ فاران کے پہاڑ اور اس کا بیباہن کنعان کے پاس سے شروع ہوتا ہے۔ اس سے یہ تو ثابت نہ ہوگا کہ وہ ختم بھی وہیں ہو جاتا ہے۔ بابل تسلیم کرتی ہے کہ حضرت ابراہیم علیہ السلام کا ایک بیٹا اسمعیل نامی تھا اور بابل بتاتی ہے کہ وہ فاران میں میں رہا۔ اب فاران کے جغرافیہ کے متعلق تو اسمعیل کی اولاد کی گواہی ہی تسلیم کی جائے گی کیونکہ وہی فاران کی رہنے والی ہے۔ بنو اسرائیل تو تاریخ اور جغرافیہ میں اتنے کمزور تھے کہ وہ اس رستے کو بھی صحیح طور پر بیان نہیں کر سکے جس رستے پر چل کر وہ مصر سے کنعان آئے تھے۔ دوسرا ملکوں کے متعلق ان کی گواہی کی قیمت ہی کیا ہے۔ دنیا میں ایک ہی قوم ہے جو اپنے آپ کو اسمعیل کی اولاد کہتی ہے اور وہ قریش ہے اور وہ عرب میں بستے ہیں اور مکہ مکرمہ ان کا مرکز ہے۔ اگر عربوں کا یہ دعویٰ غلط ہے تو سوال یہ ہے کہ اس غلط دعویٰ کے بنانے کی انہیں غرض کیا تھی۔ بنو سحاق تو ان کو کوئی عزت دیتے ہی نہیں تھے۔ پھر ایک جنگل میں رہنے والی قوم کو اس بات کی کیا ضرورت پیش آئی تھی کہ وہ اپنے آپ کو اسمعیل کی اولاد قرار دیتے اور اگر اس نے یہ جھوٹ بنایا ہی تھا تو اسمعیل کی اصل اولاد کہاں گئی؟ بابل کہتی ہے کہ اسمعیل کے بارہ بیٹے تھے۔ بابل کہتی ہے کہ ان بارہ بیٹوں کی نسل آگے بہت پھیلی گی۔ لکھا ہے:-

---

”اور لوندی کے بیٹے (سلیمان) سے بھی ایک قوم پیدا کروں گا اس لئے کہ  
وہ بھی تیری نسل ہے۔“  
(پیدائش باب ۲۱ آیت ۱۳)  
پھر لکھا ہے :-

”اٹھا اور لڑ کے (سلیمان) کواٹھا اور اسے اپنے ہاتھ سے سنبھال کر میں اس  
کو ایک بڑی قوم بناؤں گا۔“  
(پیدائش باب ۲۱ آیت ۱۸)  
پھر لکھا ہے۔ اللہ تعالیٰ نے حضرت ابراہیم علیہ السلام سے فرمایا:-

”اور اسلامیل کے حق میں میں نے تیری سنی، دیکھ میں اسے برکت دوں گا  
اور اسے برومند کروں گا۔ اور اسے بہت بڑھاؤں گا اور اس سے بارہ سردار پیدا  
ہوں گا اور میں اسے بڑی قوم بناؤں گا۔“  
(پیدائش بات ۷ آیت ۲۰)

ان پیشگوئیوں میں بتایا گیا ہے کہ سلمیل کی نسل بہت پھیلی گی اور بڑی با برکت ہو گی  
۔ اگر عرب کے لوگوں کا دعویٰ جھوٹا ہے تو پھر باہل بھی جھوٹی ہے کیونکہ دنیا میں اور کوئی قوم  
اپنے آپ کو بنو سلمیل نہیں کہتی جس کو پیش کر کے باہل کی ان پیشگوئیوں کو سچا ثابت کیا جاسکے  
اور اگر قریش بنو اسماعیل ہیں تو پھر ابراہیم بھی سچا ہے کیونکہ اللہ تعالیٰ نے قریش کو برکت دی  
اور ابراہیم کی وہ پیشگوئیاں ان کے ذریعہ پوری ہوئیں جو بنو سلمیل کے متعلق تھیں۔

تاریخ کا سب سے بڑا ثبوت قومی روایات ہی ہوتی ہیں اس سے بڑھ کر اور کیا ثبوت  
ہو سکتا ہے کہ ایک قوم سینکڑوں سال سے اپنے آپ کو بنو سلمیل کہتی چلی آئی ہے۔ اور اس  
کے بیان کو مزید تقویت اس بات سے یہ حاصل ہوتی ہے کہ دنیا کی اور کوئی قوم اپنے آپ کو  
بنو سلمیل نہیں کہتی۔ پھر جہاں باہل مانتی ہے کہ بنو سلمیل فاران میں رہے وہاں عرب کے  
لوگ بھی مکہ سے لے کر شمالی عرب کی سرحد تک کے علاقہ کو فاران کہتے چلے آ رہے ہیں۔ پس

یقیناً میں اسی علاقہ فاران تھا۔ جیسا کہ یقیناً قریش ہی بنا سملعیل تھے اور فاران سے ظاہر ہونے والا جلوہ عربوں سے ہی ظاہر ہونے والا تھا۔

بنا سملعیل کے عرب میں رہنے کا یہ بھی ثبوت ہے کہ حضرت سملعیل علیہ السلام کے بارہ بیٹوں کے نام جو بائبل میں آتے ہیں یہ ہیں۔ بنیت، قیدار، اوئیل، میسام مشماع، دومہ، مسا، حدد، تیما، یطور، منیس، قدمة۔ (پیدائش باب ۲۵ آیت ۱۳ تا ۱۶)

قدیم رواج کے مطابق ان کی اولادوں کے نام بھی اپنے باپوں پر ہوں گے جیسا کہ حضرت یعقوب علیہ السلام کی اولاد اپنے باپوں کے نام سے کہلاتی ہے اسی طرح ملکوں کے نام بھی پرانے دستور کے مطابق بالعلوم قوموں کے نام پر رکھے جاتے ہیں۔ اس رواج کو مد نظر رکھتے ہوئے جب ہم دیکھتے ہیں، تو سارے عرب میں ان بیٹوں کی اولاد پھیلی ہوئی نظر آتی ہے۔ پہلا بیٹا بنیت تھا۔ جس کی اولاد جغرافیہ نویسیوں کے بیان کے مطابق ۳۰، ۳۸، ۳۸۶ کا ڈگری عرض شمالی اور ۳۸، ۳۸ ڈگری طول مشرقی کے درمیان رہی تھی۔ چنانچہ ریور نڈ کا تری بی کاری ایم اے نے اس کو تسلیم کیا ہے کہ ان کے نزدیک فلسطین سے لے کر بند ریلوے تک جو مدنہ منورہ کا بندر ہے یہ قوم پھیلی ہوئی تھی۔

دوسرا بیٹا قیدار تھا۔ اس کی قوم بھی عربوں میں پائی جاتی ہے۔ قیدار کے معنی ہیں ”اوئیل والا“۔ یہ قبیلہ حجاز اور مدینہ کے درمیان آباد ہے۔ بطيءوں اور پلیٹنی دونوں نے اپنے جغرافیوں میں حجاز کی قوموں کا ذکر کرتے ہوئے کیڈری اور گذر رونا کئی قوموں کا ذکر کیا ہے جو صاف طور پر قیدار ہی کا گڑرا ہوا تلفظ ہے اور اب تک بعض عرب اپنے آپ کو قیدار کی نسل سے بتاتے ہیں۔

تیسرا بیٹا اوئیل تھا جو زیفس کے بیان کے مطابق اوئیل نامی قوم اسی عرب علاقہ

---

میں بستی تھی۔

چوتھا بیٹا مبسام تھا اس کا ثبوت عام جغرافیوں میں کہیں نہیں ملتا۔ لیکن بالکل ممکن ہے کہ یہ نام بگڑ گیا ہوا رکسی اور شکل میں پایا جاتا ہو۔

پانچواں بیٹا مسامع تھا۔ عرب میں اب تک بنو مسامع پائے جاتے ہیں۔

چھٹا بیٹا حضرت اسماعیل علیہ السلام کا دومہ تھا اور دومہ کا مقام اب تک عرب میں پایا جاتا ہے جس کا ذکر عرب جغرافیہ نویس ہمیشہ سے کرتے آئے ہیں کہ دومہ اسماعیل کا بیٹا تھا جس کے نام پر یہ نام پڑا۔ چنانچہ عرب میں ایک مشہور مقام ہے۔

ساتواں بیٹا مسامخا۔ اس کے نام پر بھی ایک قوم یمن میں پائی جاتی ہے اور اس کی جائے رہائش کے گھندرات وہاں موجود ہیں۔ ریونڈ کا تری بی کاری نے اپنی کتاب میں ان کا ذکر کیا ہے۔

آٹھواں بیٹا حدود تھا اس کے نام پر یمن کا مشہور شہر حدیدہ بنا ہوا ہے۔

نوواں بیٹا تینا تھا۔ نجد سے جاز تک کا علاقہ تینا کہلاتا ہے اور یہاں یہ قوم بستی ہے بلکہ خلنج فارس تک پھیل گئی ہے۔

وسواں بیٹا حضرت اسماعیل علیہ السلام کا یطور تھا۔ انکا مقام بھی عرب میں معلوم ہوتا ہے اور جدوار کے نام سے مشہور ہے۔ جو یطور کا بگڑا ہوا ہے یا، عام طور پر ج سے بدل جاتی ہے اور ط او رت د سے بدل جاتی ہے پس جدوار اصل میں یطور ہی ہے۔

گیارہواں بیٹا نتیں تھا۔ اور مسٹر فاسٹر کا بیان ہے۔ جوز یفس اور تورات کی سندر کے مطابق معلوم ہوتا ہے کہ یہ قوم بھی بیان عرب میں رہتی تھی۔

بارہواں بیٹا قدمہ تھا۔ ان کی جائے رہائش بھی یمن میں ثابت ہے۔ مشہور جغرافیہ نویس مسعودی لکھتا ہے کہ مشہور قبیلہ اصحاب الرس جس کا ذکر قرآن کریم میں بھی آتا ہے

---

حضرت اُسمیعیل علیہ السلام کی اولاد میں سے تھا اور وہ دو قبیلے تھے ایک کا نام قدمان تھا اور ایک کا نام یا مین تھا۔ بعض جغرافیہ نویس کہتے ہیں کہ دوسرے قبیلے کا نام یا مین نہیں بلکہ رعویں تھا۔ ان جغرافیائی اور تاریخی شواہد سے صاف ثابت ہے کہ حضرت اُسمیعیل علیہ السلام کی تمام اولاد عرب میں بستی تھی۔ یہ تمام اولاد پونکہ خانہ کعبہ اور مکہ کے ساتھ اپنی عقیدت کا اظہار کرتی چلی آئی ہے۔ اس سے معلوم ہوتا ہے کہ حضرت اُسمیعیل علیہ السلام مکہ میں ہی آ کر بے تھے اور اس وجہ سے یہی علاقہ عربوں اور تورات کے بیان کے مطابق فاران کا علاقہ ہے۔

## یسعیاہ بنی کی پیشگوئی عرب کے متعلق:

یسعیاہ بنی کے الہامی کلام کی شہادت بھی اس بات کی تائید میں ہے کہ بُو اُسمیعیل عرب میں رہے۔ چنانچہ یسعیاہ باب ۲۱ میں لکھا ہے:-

”عرب کی بابت الہامی کلام۔ عرب کے صحراء میں تم رات کا ٹو گے۔ اے دوانیوں کے قافلو! پانی لے کر پیاسے کا استقبال کرنے آؤ۔ اے تنما کی سرز میں کے باشدرو! روٹی لے کر بھاگنے والے کے ملنے کو نکلو۔ کیونکہ وے تلواروں کے سامنے سے ننگی تلوار سے اور کھنچی ہوئی کمان سے اور جنگ کی شدت سے بھاگے ہیں کیونکہ خداوند نے مجھ کو یوں فرمایا۔ ہنوز ایک برس مزدور کے سے ایک ٹھیک برس میں قیدار کی ساری حشمت جاتی رہے گی اور تیر اندازوں کے جوابتی رہے قیدار کے بہادر لوگ گھٹ جائیں گے کہ خداوند اسرائیل کے خدام نے یوں فرمایا۔“ (آیت ۱۷-۲۳)

اس پیشگوئی میں رسول کریم صلی اللہ علیہ وسلم کی ہجرت کے ایک سال بعد جو جنگ بدر ہوئی تھی اس کا ذکر کیا گیا ہے۔ اس میں بنو قیدار یعنی مکہ اور مکہ کے ارد گرد رہنے والے لوگ

---

بہت بڑی طرح مسلمانوں سے ہارے اور ان کی تلواروں اور کمانوں کی تاب نہ لا کر نہایت ذلت سے پسپا ہوئے۔ اس پیشگوئی کے اوپر صاف لکھا ہے : ”عرب کی بابت الہامی کلام۔“ اور اس میں تیا اور قیدار کو عرب کا علاقہ قرار دیا گیا ہے اس سے معلوم ہوتا ہے کہ خدا تعالیٰ کے الہام کے مطابق ۱۷ قبل مسیح جو یسوعیہ کا زمانہ تھا اس وقت حجاز میں اسماعیل کی اولاد بس رہی تھی۔

غرض جس نقطہ نگاہ سے بھی دیکھیں یہ ثابت ہے کہ قریش بنو اسماعیل تھے اور فاران بابل کے مطابق وہی علاقہ ہے جس میں بنو اسماعیل رہے۔

### حقوق نبی کی پیشگوئی:

پس فاران سے ظاہر ہونے والا جلوہ یقیناً جلوہ محمدی ہی تھا جس کی خبر موسیٰ علیہ السلام کے ذریعہ دی گئی اور اس کی خبر حقوق نبی نے مسیح سے ۲۶۶ برس پہلے دی اور کہا : ”خدا تیما سے اور جو قدوس ہے کوہ فاران سے آیا سلاہ۔ اس کی شوکت سے آسمان چھپ گیا اور زمین اس کی حمد سے معمور ہوئی اور اس کی جگہ گاہٹ نور کی مانند تھی۔ اس کے ہاتھ سے کرنیں نکلیں پروہاں بھی اس کی قدرت در پرداہ تھی۔ مری اس کے آگے آگے چلی اور اس کے قدموں پر آتشی وباروانہ ہوئی وہ کھڑا ہوا اور اس نے زمین کو لرزہ دیا۔ اس نے نگاہ کی اور قوموں کو پرا گنہ کر دیا اور قدیم پہاڑ ریزہ ریزہ ہو گئے اور پرانی پہاڑیاں اس کے آگے دھنس گئیں۔ اس کی قدیم را ہیں یہی ہیں۔ میں نے دیکھا کہ کوشان کے خیموں پر بپت تھی اور زمین مدیاں کے پردے کا نپ جاتے تھے۔“ (حقوق باب ۳ آیت ۳۷)

---

اس پیشگوئی میں بھی تیمہ اور کوہ فاران سے ایک قدوس کے ظاہر ہونے کا ذکر آتا ہے۔ پس موسیٰ کی پیشگوئی اور حقوق کی پیشگوئی سے ظاہر ہے کہ حضرت مسیح تک انسان اپنے ارتقاء کے آخری نقطہ کو پہنچنے والا نہ تھا۔ بلکہ حضرت مسیح کے بعد ایک اور جلوہ الہی ظاہر ہونے والا تھا جس نے صرف جمالی جلوہ نہ ہونا تھا بلکہ اس کے ساتھ ایک آتشی شریعت کا ہونا بھی لازمی تھا اور جیسا کہ ہم اوپر ثابت کر چکے ہیں تیمہ کی سرز میں اور کوہ فاران سے ظاہر ہونے والے نبی محمد رسول اللہ ﷺ تھے اور ان کی آتشی شریعت قرآن کریم تھی۔ جس نے گناہوں اور شیطانی کا رو بار کو جلا کر رکھ دیا۔ موتی نے کہا ہے جب وہ کوہ فاران سے ظاہر ہو گا تو اس کے ساتھ دس ہزار قدوسی آئیں گے۔ وہ کون تھا جو کوہ فاران سے ظاہر ہوا اور اس کے ساتھ دس ہزار قدوسی تھے؟ وہ صرف محمد رسول اللہ ﷺ ہی تھے جو فاران کی پہاڑیوں پر سے ہوتے ہوئے جب مکہ پر حملہ آور ہوئے تو آپ کے ساتھ دس ہزار آدمی تھا جس پر ساری تاریخیں متفق ہیں۔ کیا مسیح پر یہ پیشگوئی چسپاں ہو سکتی ہے؟ کیا داؤد پر پیشگوئیاں چسپاں ہو سکتی ہیں؟ وہ کب فاران سے ظاہر ہوئے اور کب ان کے ساتھ دس ہزار قدوسی تھے؟ مسیح کے ساتھ تو کل بارہ حواری تھے جن میں سے ایک نے مسیح کو چند روپے لے کر پیچ دیا اور دوسرے نے اس پر لعنت کی۔ باقی رہ گئے دس۔ سو بائیل کہتی ہے کہ وہ دس بھی بھاگ گئے۔ اگر وہ قائم بھی رہتے اور نہ بھاگتے تب بھی دس اور دس ہزار میں بڑا بھاری فرق ہے اور تورات تو کہتی ہے کہ وہ اس کے ساتھ ہوں گے اور مسیح کے دس آدمیوں کی نسبت ان بائیل کہتی ہے کہ وہ اس کا ساتھ چھوڑ گئے۔ اسی طرح حقوق میں لکھا ہے۔ ”زمین اس کی حمد سے معمور ہوئی۔“ وہ کون ہے جس کا نام محمد تھا اور جس کے دشمن اسے گالیاں دیتے تو اس کا نام لے کر انہیں گالیاں دینے کی جرأت نہیں ہوتی تھی۔ کیونکہ محمد یعنی تعریف

---

---

والا کہہ کروہ اسے کیا گالی دے سکتے تھے۔ اس لئے وہ اس کو مذمم کہہ کر گالی دیتے تھے اور جب کبھی آپ کے صحابہؓ کو گالیاں سن کر جوش آتا تو آپ فرماتے تمہارے لئے جوش کی کوئی وجہ نہیں۔ وہ مجھے تو گالیاں نہیں دیتے وہ تو کسی مذمم کو گالیاں دیتے ہیں۔ پس وہ جس کے نام میں ہی حمد آتی ہے اور جس کی امت کی شاعری کا ایک جزو، ہی نعمت محمدؐ (یعنی صلی اللہ علیہ وسلم کی تعریف) ہو گیا ہے۔ کیا اس کے سوا کوئی اور شخص بھی اس پیشگوئی کا مستحق ہو سکتا ہے۔

پھر لکھا ہے۔ ”مری اس کے آگے چلی اور اس کے قدموں پر آتشی وباروانہ ہوئی۔“ یہ پیشگوئی بھی محمد رسول اللہ ﷺ پر ہی صادق آتی ہے۔ کیونکہ آپ کے ذریعہ خدا تعالیٰ نے آپ کے دشمن کو تباہ کیا۔ گواں جگہ مری کے الفاظ ہیں جو بیماری پر دلالت کرتے ہیں مگر مراد تباہی اور ہلاکت ہی ہے۔ کیونکہ جس ذریعہ سے بھی موت عام ہو جائے وہ مری اور وہ باکھلائے گا۔

پھر لکھا ہے:-

”وَهُكْرًا هُوَا وَإِنَّ رَسُولَنَا نَعْمَلُ كُلَّ زَادِيَا۔ إِنَّ رَسُولَنَا نَعْمَلُ كُلَّ زَادِيَا وَإِنَّ رَسُولَنَا كَرِدِيَا۔“

یہ پیشگوئی بھی نتو موسیٰ علیہ السلام پر صادق آسکتی ہے مسیح علیہ السلام پر۔ موسیٰ علیہ السلام تو اپنے دشمن سے لڑتے ہوئے فوت ہو گئے اور مسیح علیہ السلام کو تو بقول عیسائیوں کے ان کے دشمنوں نے پھانسی دے دیا۔ جس نے زمین کو لرزہ دیا اور جس کی نگاہ نے قوموں کو پرا گندہ کر دیا وہ محمد صلی اللہ علیہ وسلم ہی تھے خود آپ نے دعویٰ فرمایا ہے۔ نُصِرْتُ بِالرُّعْبِ مَسِيرَةً شَهْرٍ لِّهُ خَدَا تعالیٰ نے مجھے رعب عطا فرمایا کہ میری مدد کی ہے۔ میں جہاں جاؤں ایک مہینہ کے فاصلہ تک دشمن

---

۱۔ (بخاری کتاب الصلوۃ باب قول النبی جعلت لی الارض مسجداً و طھوراً)

---

مجھ سے ڈرجاتا ہے۔

پھر لکھا ہے۔ ”قدیم پہاڑ ریزہ ریزہ ہو گئے اور پرانی پہاڑیاں اس کے آگے دھنس گئیں۔“

یہ پیشگوئی بھی رسول کریم ﷺ کے ذریعہ ہی ثابت ہوئی، کیونکہ آپؐ کے شمن آپؐ کے مقابلہ میں ہلاک و تباہ ہو گئے اور پہاڑ اور پہاڑیوں سے مراد طاقتو رشمن ہی ہوا کرتے ہیں۔ پھر لکھا ہے۔ ”میں نے دیکھا کہ کوشان کے خیموں پر بیت تھی اور زمین مدیان کے پردے کا نپ جاتے تھے۔“

اس پیشگوئی سے صاف ظاہر ہے کہ یہ آنے والا موعود شام سے کسی باہر کے علاقے کا ہو گا۔ اور جب اس کی فوجیں کیش یا کوشان اور مائن کے علاقوں کی طرف بڑھیں گی تو ان علاقوں کی فوجیں اس کی فوجوں کے آگے لرز جائیں گی۔ اس پیشگوئی کے موعود بھی موئی علیہ السلام نہیں ہو سکتے نہ مسیح علیہ السلام ہو سکتے ہیں یہ پیشگوئی بھی محمد ﷺ پر ہی صادق آتی ہے۔ چنانچہ ہم دیکھتے ہیں کہ جب آپؐ کی مٹھی بھر فوج آپؐ کے خلیفہ اول حضرت ابو مکبرؓ کے زمانہ میں فلسطین کی طرف بڑھی تو باوجود اس کے کہ کنعان اس وقت قیصر روما کے ماتحت تھا اور وہ آدمی دنیا کا بادشاہ تھا۔ مسلمانوں کی مٹھی بھر فوج کے آگے قیصر کی فوجیں اس طرح بھاگیں کر کیش کے خیموں پر آفت آگئی اور زمین مدیان کے پردے کا نپ گئے اور ان علاقوں نے اپنی نجات اس بات میں پائی کہ محمد رسول اللہ ﷺ کے خادموں کے قدموں میں اپنے تھیار ڈال دیں۔

.....☆.....☆.....☆.....

# چوتھی پیشگوئی

## ایک محبوب نبی کا دس ہزار آدمیوں کے ساتھ ظہور

حضرت سلیمان علیہ السلام فرماتے ہیں:-

(الف) ”میرا محبوب سرخ وسفید ہے۔ دس ہزار آدمیوں کے درمیان وہ جھنڈے کی مانند کھڑا ہوتا ہے اس کا سر ایسا ہے جیسا چھوکا سونا۔ اس کی زفیں پیچ در پیچ ہیں اور کوئے کی سی کالی ہیں۔ اس کی آنکھیں ان کبوتروں کی مانند ہیں جو لب دریا دودھ میں نہا کے تمکنت سے بیٹھتی ہیں۔ اس کے رخسارے پھولوں کے چمن اور بلسان کی ابھری ہوئی کلیاری کی مانند ہیں۔ اس کے لب سون ہیں۔ جن سے بہتا ہوا مرپکتا ہے۔ اس کے ہاتھ ایسے ہیں جیسے سونے کی کڑیاں جن میں ترسیں کے جواہر جڑے گئے۔ اس کا پیٹ ہاتھی دانت کا سا کام ہے جس پر نیلم کے گل بنے ہوں۔ اس کے پیرا ایسے جیسے سنگ مرمر کے ستون جو سونے کے پایوں پر کھڑے کئے جاویں۔ اس کی قامت لبنان کی سی۔ وہ خوبی میں رشک سرو ہے۔ اس کا منہ شیرینی ہے ہاں وہ سراپا عشق انگیز ہے۔ اے یروشلم کی بیٹیو! یہ میرا پیارا ہے یہ میرا جانی ہے۔“

(غزل الغزلات باب ۵ آیت ۱۰ تا ۱۶)

اس پیشگوئی میں بتایا گیا ہے کہ ایک ایسا نبی پیدا ہونے والا ہے جو دوسرا نبیوں سے افضل ہوگا۔ کیونکہ لکھا ہے:-

---

”تیرے محبوب کو دوسرے محبوب کی نسبت سے کیا فضیلت ہے۔“

(غزل الغزالت باب ۵ آیت ۹)

پھر اس میں یہ خبر دی گئی ہے کہ وہ محبوب دس ہزار آدمیوں کے درمیان جھنڈے کی مانند کھڑا ہو گا۔ پونکہ جھنڈا فوج کی علامت ہے۔ اس لئے اس کے معنی یہ ہیں کہ ایک عظیم الشان موقع پر وہ دس ہزار سپاہیوں کی افسری کرے گا۔ پھر لکھا ہے۔ اس کے لب سوں ہیں جن سے بہتا ہوا مرٹپکتا ہے۔“

مرا یک گوند ہے جس کا مزہ تلخ لیکن تاثیر نہایت اعلیٰ اور خوشبو نہایت عمدہ ہوتی ہے۔ کیڑوں کے مارنے کے لئے نہایت اعلیٰ سمجھی جاتی ہے اور زخموں کے انداز میں نہایت ہی مفید ہے۔ کرم کش ادویہ میں پڑتی ہے اور زخموں کی مرہموں میں ڈالی جاتی ہے۔ اسی طرح خوشبوؤں کے مصالحوں میں اس کو استعمال کیا جاتا ہے اور عطروں کے بنانے میں بھی کام میں لائی جاتی ہے۔

پھر لکھا ہے۔ ”وہ محمد یم ہے۔“ اس کا ترجمہ انگریزی بائل میں Altogether Lovely کیا گیا ہے اور اردو بائل میں سراپا عشق انگیز کیا گیا ہے۔ یعنی اسے دیکھ کر انسان اس سے محبت کرنے پر مجبور ہو جاتا ہے۔ یہ پیشگوئی واضح طور پر رسول کریم ﷺ پر چسپا ہوتی ہے۔ آپ ہی موئی کی پیشگوئی کے مطابق دس ہزار قدوسیوں کے سردار ہونے کی حیثیت میں فاران کی چوٹیوں پر سے گذرتے ہوئے مکہ میں فاتحانہ طور پر داخل ہوئے۔ آپ ہی وہ شخص تھے جن کا کلام صحیح معنوں میں دنیا کے لئے مرثابت ہوا ہے اور اس میں انسانی اصلاح کے لئے تمام قواعد بیان کردئے گئے ہیں۔ بعض قوموں کے منہ میں کڑوے معلوم ہوتے ہیں گوہیں وہ کرم کش اور خوشبودار اور آپ ہی ہیں جن کا نام

---

محمدؐ تھا۔

عیسائی مصنف اس پیشگوئی سے گھبرا کر کہہ دیا کرتے ہیں کہ اس موعدہ کا نام محمدؐ نہیں بلکہ محمدؐ کھا ہے۔ لیکن یہ اعتراض ایک بے معنی اعتراض ہے۔ تورات نے تو خدا کو بھی ”الوہیم“ لکھا ہے۔ عبرانی زبان کا قاعدہ ہے کہ وہ اعزاز اور اکرام کے لئے جمع کا صیغہ استعمال کر دیتی ہے۔ اردو زبان میں بھی ہم دیکھتے ہیں کہ اعزاز کے موقعہ پر جمع کے الفاظ استعمال کرتے ہیں۔ اگر ایک اردو پیچھار رسول کریم ﷺ کی تعریف میں کوئی پیچھرے کا تو آخر میں کہہ گا یہ ہیں ہمارے محمدؐ۔ حالانکہ اس کی مراد یہ ہو گی کہ گوہما رآ قا محمدؐ تو ایک ہی شخص ہے لیکن میں آپ کے اعزاز کے طور پر جمع کا لفظ بولتا ہوں۔

(ب) رسول کریم ﷺ کے متعلق ایک اور پیشگوئی غزل الغزالت باب ۲ میں بیان ہوئی ہے۔ اس میں حضرت سلیمان اپنی محبوبہ کو بہن بھی کہتے ہیں اور ساتھ ہی زوجہ بھی کہتے ہیں۔ چنانچہ غزل الغزالت باب ۲ آیت ۹ میں اپنی محبوبہ کی نسبت کہتے ہیں۔ ”اے میری بوا میری زوجہ۔“ پھر آیت ۱۰ میں لکھا ہے ”اے میری بہن میری زوجہ۔“ پھر آیت ۱۲ میں لکھا ہے ”میری بوا میری زوجہ۔“

ان دونوں الفاظ کا جوڑ بتاتا ہے کہ آنے والا محبوب بنا سملیل میں سے ہو گا۔ جیسے حضرت موسیٰ کو اللہ تعالیٰ نے کہا کہ وہ تیرے بھائیوں میں سے ہو گا۔ چونکہ حضرت سلیمان اس کو ایک معشوق کی صورت میں پیش کر رہے ہیں۔ اس لئے انہوں نے بجائے بھائی کے بہن کا لفظ استعمال کیا ہے اور اس میں یہ بھی اشارہ ہے کہ اس کی تعلیم بنا سماحاق کے نبیوں کی طرح صرف اپنی قوم کے لئے نہیں ہو گی بلکہ دوسری اقوام کے لئے بھی اس کے گھر کا دروازہ کھلا ہو گا جس کی طرف زوجہ کے لفظ سے اشارہ کیا گیا ہے۔ اس پیشگوئی میں مونث کے

---

صیغوں سے دھوکا نہیں کھانا چاہئے۔ کیونکہ ایک شاعر انہ رنگ کا کلام ہے چنانچہ اسی باب کے آخر میں جا کر کہا ہے۔

”میرا محبوب اپنے باغیچے میں آؤے اور اس کے لذیذ میوے کھاوے۔“

یہاں بجائے مؤذن کے مذکور کا صینہ استعمال کر دیا گیا ہے۔ یہ پیشگوئی بھی رسول کریم ﷺ کے سوا کسی اور پرپوری نہیں ہوتی۔ حضرت مسیح بن اسرائیل کے بھائیوں میں نہیں تھے۔ نہ ان کی تعلیم غیر قوموں کے لئے تھی۔ جیسا کہ پہلے ثابت کیا جا چکا ہے۔

(ج) اسی طرح غزل الغزالت میں لکھا ہے۔

”میں سیاہ فام پر جمیلہ ہوں۔ اے یروشلم کی بیٹیو! قیدار کے خیموں کی مانند

سلیمان کے پردوں کی مانند، مجھے مت تاکو کہ میں سیاہ فام ہوں۔“

(باب ا آیت ۶، ۵)

اس عبارت سے معلوم ہوتا ہے کہ حضرت سلیمان نے ایک ایسے نبی کی خبر دی ہے جو جنوب کا رہنے والا ہوگا اور بنو سلطنت کی نسبت جو شمال کے رہنے والے تھے اس کا رنگ کم اجلاء ہوگا۔ یا یوں کہو کہ اس کی قوم کا رنگ کم اجلاء ہوگا۔ چنانچہ شامیوں اور فلسطینیوں کے رنگ بوجہ شمال میں رہنے کے عربوں کی نسبت زیادہ سفید ہوتے ہیں اور رسول کریم ﷺ عرب میں پیدا ہوئے تھے۔

(د) اسی باب میں پھر آنے والے موعود کی یہ علامت بتائی گئی ہے کہ:-

”میری ماں کے بیٹے ناخوش تھے۔ انہوں نے مجھ سے تاکستانیوں کی نگہبانی کرائی۔ پر میں نے اپنے تاکستانوں کی جو خاص میرا ہے نگہبانی نہیں کی۔“

(باب ا آیت ۶)

---

---

یہ درحقیقت موعود کی قوم کی طرف اشارہ ہے عرب لوگ کہیں قیصر کی نوکری کرتے تھے اور کہیں ایرانیوں کی نوکریاں کرتے تھے مگر خود اپنے ملک کی ترقی کا ان کو کوئی خیال نہ تھا۔ یہاں تک کہ محمد رسول اللہ ﷺ آئے اور انہوں نے ان کے اندر بیداری پیدا کی اور ان کی روحانی اور علمی اور سیاسی اصلاح کی۔ جس کے نتیجہ میں نہ صرف یہ کہ عرب اپنے تاکستانوں کے محافظ ہو گئے بلکہ وہ دنیا بھر کے تاکستانوں کے آزاد محافظ بن گئے۔

(۵) اسی طرح غزل الغزلات میں یہ بھی خبر دی گئی ہے کہ اسرائیلی سلسلہ کے لوگوں کو چاہیئے کہ آنے والے موعود کو خواہ متواہ اپنی طرف متوجہ نہ کریں ورنہ وہ اس کا مقابلہ نہیں کر سکیں گے۔ چنانچہ لکھا ہے۔

”اے یروشلم کی بیٹیو! میں غزاں اور میدان کی ہر نیوں کی قسم تمہیں دیتا ہوں کہ تم میری پیاری کونہ جگاؤ اور نہ اٹھاؤ جب تک کہ وہ اٹھنے نہ چاہے۔“

(باب ۲ آیت ۷)

یہی مضمون پھر باب ۳ آیت ۵ میں بیان کیا گیا ہے اور یہی مضمون پھر سہ بارہ باب ۸ آیت ۴ میں بیان کیا گیا ہے ان عبارتوں کا مطلب یہی ہے کہ جب وہ نبی پیدا ہوگا تو یہود اور عیسائی بنی اسرائیل کی دوشاخیں اسے دق کریں گی اور وہ اس کو مجبور کریں گی کہ وہ ان پر حملہ کرے۔ لیکن چونکہ وہ خدا تعالیٰ کی طرف سے ہوگا یہود اور عیسائی اس کے مقابلہ میں کامیاب نہ ہو سکیں گے۔ بلکہ خطرناک شکست کھائیں گے۔ حضرت سلیمانؑ اپنی قوم کو نصیحت کرتے ہیں کہ دیکھ اس کو جگانا نہیں یعنی اس کو چھیڑ کر اپنی طرف متوجہ نہ کرنا۔ ہاں جب وہ آپ جا گے یعنی جب خدا تعالیٰ کی مشیت چاہے کہ وہ تمہارے ملکوں کی طرف توجہ کرے تو پھر بے شک کرے مگر خود اس کو نہ چھیڑنا۔ اس لئے کہ جو قوم خود کسی نبی کو چھیڑتی

---

ہے وہ اپنے آپ کو سزا کا مستحق بنایتی ہے جیسا کہ یہودیوں اور عیسائیوں نے رسول کریم ﷺ کو چھیڑ کر اپنے آپ کو سزا کا مستحق بنایا، لیکن اگر کوئی قوم نہ چھیڑے تو نبی اس کی طرف جارحانہ طور پر توجہ نہیں کرتا۔ صرف وعدۃ الصیحت سے اس کو مخاطب کرتا ہے۔ نبی تواریخ اس کے خلاف اٹھاتے ہیں جو پہلے ان کے خلاف تواریخ اٹھاتے ہیں اور انہی کے خلاف جنگ کرتے ہیں جو خدا کے سچے دین کو مٹانے کے لئے جبراً و تعدی سے کام لیتے ہیں۔ چنانچہ رسول کریم ﷺ کی زندگی اس پر شاہد ہے اور حضرت سلیمانؑ نے اپنی قوم کو اسی خطرہ سے آگاہ کیا ہے۔

یہ پیشگوئیاں کسی صورت میں بھی حضرت مسیح پر چسپاں نہیں ہو سکتیں۔ نہ تمسیح فلسطین کے جنوب میں پیدا ہوائے نہ ہی بنی اسرائیل کے بھائیوں میں سے تھانہ انکو کوئی ایسی طاقت حاصل تھی کہ ان کو چھیڑنے کی وجہ سے بنو اسرائیل تباہ ہوتے۔ یہ ساری کی ساری پیشگوئیاں رسول کریم ﷺ پر ہی چسپاں ہو سکتی ہیں اور انہی کی خبر غزل الغزالت میں دی گئی ہے۔ غزل الغزالت درحقیقت رسول کریم ﷺ کے عشق کے اظہار میں لکھی گئی ہے۔

.....☆.....☆.....☆.....

# پانچویں پیشگوئی

## یسعیاہ نبی نے بھی ایک عظیم الشان نبی کے ظہور کی خبر دی

یسعیاہ کی کتاب بھی رسول کریم ﷺ کی پیشگوئیوں سے بھری پڑی ہے اور اس سے معلوم ہوتا ہے کہ ایک عظیم الشان نبی اور آنے والا ہے جو دنیا کے لئے سلامتی اور امن لائے گا۔ لیکن جیسا کہ سنت الٰہی ہے پیشگوئیوں میں ایک رنگ اخفاء کا بھی پایا جاتا ہے۔ چنانچہ یسعیاہ کی پیشگوئیوں میں بھی یروشلم اور صیہون وغیرہ کے نام آئے ہیں جس کی وجہ سے مسیحی مصنفوں نے دھوکا کھایا ہے کہ یہ پیشگوئیاں مسیح کے متعلق ہیں۔ حالانکہ یروشلم یا بنو اسرائیل یا صیہون کے الفاظ اپنی ذات میں تو پیشگوئی کا کوئی حصہ نہیں۔ اگر یہ پیشگوئی کی تفصیلات مسیح پر چپاں نہیں ہوتیں تو صرف یروشلم اور صیہون کے الفاظ سے کیا دھوکا لگ سکتا ہے۔ اس صورت میں ہمیں یہی ماننا پڑے گا کہ یروشلم اور صیہون اور بنی اسرائیل سے مراد صرف یہ ہے کہ میرے مقدس مقامات اور میری پیاری قوم نہ کہ حقیقی طور پر یروشلم اور صیہون اور بنی اسرائیل۔

(الف) اس سلسلہ میں سب سے پہلی پیشگوئی میں یسعیاہ باب ۳ سے نقل کرتا ہوں۔ لکھا ہے:-

”اس دن سات سورتیں ایک مرد کو پڑ کے کہیں گی کہ ہم اپنی روٹی کھائیں گی اور اپنے کپڑے پہنیں گی۔ تو ہم سب سے صرف اتنا کر کہ ہم تیرے نام کی کھلاویں تا کہ ہماری شرمندگی مٹے۔ اس دن خداوند کی شان، شوکت اور حشمت

ہوگی اور زمین کا پھل ان کے لئے جو بنی اسرائیل میں سے نجکے نکلے لذیذ اور خوشما ہوگا اور ایسا ہوگا کہ ہر ایک جو صیہون میں چھوٹا ہوا ہوگا اور یروشلم میں باقی رہے گا۔ بلکہ ہر ایک جس کا نام یروشلم کے زندوں میں لکھا ہوگا مقدس کہلانے گا۔“

(آیت اتنا ۳)

اس پیشگوئی میں اگر صیہون اور یروشلم کو استعارہ قرار دیا جائے تو جو مفہوم اس پیشگوئی کا نکلتا ہے وہ سوائے محمد رسول اللہ صلی اللہ علیہ وسلم کے اور کسی پر صادق نہیں آتا۔ ان آیتوں میں یہ پیشگوئی کی گئی ہے کہ آنے والے موعود کے ساتھ شوکت اور حشمت ہوگی اور اس کو دنیا کی غنیمتیں ملیں گی اور اس کی قوم کے لوگ مقدس کہلانیں گے اور اس کے زمانہ میں کثرت ازدواج کی ضرورت ہوگی۔ کیا یہ باتیں مسیح اور اس کے حواریوں پر چسپاں ہوتی ہیں؟ کیا مسیح کا زمانہ شوکت اور حشمت والا تھا یا محمد رسول اللہ صلی اللہ علیہ وسلم کا زمانہ شوکت اور حشمت والا تھا؟ کیا دنیا کی غنیمتیں مسیح اور اس کے حواریوں کو ملیں یا محمد رسول اللہ صلی اللہ علیہ وسلم اور انکے صحابہ کو ملیں؟ کیا مسیح کے زمانہ میں کثرت ازدواج کی ضرورت پیش آئی یا محمد رسول اللہ صلی اللہ علیہ وسلم کے زمانہ میں اس کی ضرورت پیش آئی؟ مسیح نے تو کثرت ازدواج کو ناپسند کیا ہے لیکن رسول کریم صلی اللہ علیہ وآلہ وسلم نے کثرت ازدواج کو مناسب حالات میں جائز بلکہ پسندیدہ کہا ہے۔ آپ ہی کے زمانہ میں لڑائیاں ہوئیں اور لڑائیوں میں جوان آدمی مارے گئے اور عورتیں یا بیوہ ہو گئیں یا جوان عورتوں کے لئے رشتے میرنہ آئے۔ پس آپ نے اپنی قوم کو حکم دیا کہ ابھی صورت میں مردوں کا فرض ہے کہ ایک سے زیادہ عورتوں سے شادیاں کریں تاکہ قوم میں بدکاری اور آوارہ گردی پیدا نہ ہو۔

(ب) یسعیاہ نبی اپنی کتاب کے باب ۵ میں پیشگوئی فرماتے ہیں:-

”وہ قوموں کے لئے دور سے ایک جھنڈا کھڑا کرتا ہے اور انہیں زمین کی اشیاء سے سیٹی بجا کے بلا تا ہے اور دیکھو وے دوڑ کے جلد آتے ہیں۔ کوئی ان میں نہ تھک جاتا اور نہ پھسل پڑتا ہے۔ وے نہیں او نگھتے اور نہیں سوتے۔ ان کا کمر بند کھلتا نہیں ہے اور نہ ان کی جوتیوں کا تسمہ ٹوٹتا ہے۔ ان کے تیر تیز ہیں اور ان کی ساری کمانیں کشیدہ ہیں۔ ان کے گھوڑوں کے سم چقماق کے پھر کی مانند ٹھہر تے اور ان کے پہیے گرد باد کی مانند۔ وے شیرنی کی مانند گر جتے ہیں۔ ہاں وے جوان شیروں کی مانند گر جتے ہیں وے غراتے اور شکار پکڑتے اور اسے بے روک ٹوک لے جاتے ہیں اور کوئی بچانے والا نہیں اور اس دن ان پر ایسا شور چاہیں گے جیسا سمندر کا شور ہوتا ہے اور یہ زمین کی طرف تاکیں گے اور کیا دیکھتے ہیں کہ اندھیرا اور ننگ حالی ہے اور روشنی اس کی بدیوں سے تاریک ہو جاتی ہے۔“

(آیت ۳۰ تا ۲۶)

اس پیشگوئی میں بتایا گیا ہے کہ اللہ تعالیٰ ایک زمانہ میں تمام قوموں کے لئے فلسطین سے دور کسی جگہ پر ایک جھنڈا کھڑا کرے گا اور اس جھنڈے والا دنیا کی مختلف قوموں کو بلائے گا اور وہ جلدی سے دوڑ کر اس کے پاس جمع ہو جائیں گی۔ وہ لوگ بڑی بڑی قربانیاں کرنے والے ہوں گے اور غفلت اور سستی سے محفوظ ہوں گے۔ انہیں لڑائیاں کرنی پڑیں گے۔ ان کے گھوڑوں کے سموں سے آگ نکلے گی اور جب وہ حملہ کرنے کے لئے چلیں گے تو ہوا میں گرداثتے گی۔ وہ اپنے شکار پر غالب آجائیں گے اور ان کے شکار کو کوئی بچانے والا نہیں ہوگا۔ وہ ایسا کیوں کریں گے؟ اس لئے کہ وہ دیکھیں گے کہ زمین میں تاریکی اور

---

فلمت پھیلی ہوئی ہے اور لوگ ایک عظیم الشان انقلاب کے محتاج ہیں۔

یہ پیشگوئی کلی طور پر رسول کریم ﷺ پر نہ صرف چسپاں ہوتی ہے بلکہ قرآن کریم میں اس کا ذکر بھی موجود ہے۔ رسول کریم ﷺ اس پیشگوئی کے مطابق فلسطین سے دور یعنی کہ میں ظاہر ہوئے اور آپ کا جہنمِ امیت میں کھڑا کیا گیا۔ آپ ہی تھے جنہوں نے قرآنی الفاظ میں یہ اعلان کیا یا یَأَيُّهَا النَّاسُ إِنَّ رَسُولَ اللَّهِ إِلَيْكُمْ جَمِيعًا (الاعراف: ۱۵۹) اے انسانو! میں تمام لوگوں کی طرف خدا کی طرف سے رسول بنا کر بھیجا گیا ہوں۔ آپ ہی کی آواز پر چاروں طرف سے لوگ دوڑنے لگ گئے اور جلد جلد آپ کے گرد جمع ہو گئے۔ مسیح کی زندگی میں تو ایک شخص بھی غیر قوموں میں سے اس پر ایمان نہیں لایا تھا۔ اس کے سارے کے سارے حواری چالیس چھاس میل کے حلقہ کے اندر رہنے والے تھے مگر رسول کریم ﷺ کی آواز پر یہ کم کے رہنے والے اور بجد کے رہنے والے یہودیوں میں سے بھی اور ایرانیوں میں سے بھی اور عیسائیوں میں سے بھی ایمان لائے اور آپ کے گرد جمع ہو گئے اور اس پیشگوئی کے مطابق انہوں نے ایسی قربانیاں اور ان تھک کوششیں کیں کہ دشمن سے دشمن بھی ان کی قربانیوں کی تعریف کئے بغیر نہیں رہتا اور خدا تعالیٰ نے بھی اپنے کلام میں ان کی نسبت فرمایا ہے رَضِيَ اللَّهُ عَنْهُمْ وَرَضُوا عَنْهُ (النور: ۱۰۰) انہوں نے ایسی قربانیاں کیں کہ خدا ان سے راضی ہو گیا اور وہ خدا سے راضی ہو گئے اور پھر قرآن کریم میں ان کا یوں ذکر بھی آتا ہے کہ مِنْهُمْ مَنْ قَضَى نَجَبَةً وَمِنْهُمْ مَنْ يَنْتَظِرُ (الاحزاب: ۲۳) کچھ وہ ہیں جنہوں نے اپنے عہد پورے کر دیئے ہیں اور کچھ وہ ہیں جو اپنے عہد کے پورا کرنے کے انتظار میں ہیں۔ پھر ان کو جنگیں بھی پیش آئیں اور تیروں اور کمانوں سے انہوں نے کام لیا۔ ان کے گھوڑے چتماق

کی طرح ہو گئے اور ان کے پہیے گرد باد کی مانند جس کی طرف خود قرآن کریم میں اشارہ کیا گیا ہے اللہ تعالیٰ فرماتا ہے وَالْعَدِيلُ صَبِّحًا . فَالْمُؤْرِيْتُ قَدْحًا . فَالْبُغِيْرِتُ صَبِّحًا . فَأَثْرَنَ بِهِ نَقْعًا . فَوَسَطْنَ بِهِ بَجْمَعًا (العادیت: ۶-۷) یعنی ہم قسم کھاتے ہیں ان گھوڑ سواروں کی جو تیزی سے دشمن پر حملہ کرنے کے لئے آگے بڑھتے ہیں ایسی تیزی سے کہ ان کے گھوڑوں کی ٹاپوں سے آگ نکلنے لگتی ہے اور ان کے حملہ سے گروغبار کا ایک طوفان اٹھ پڑتا ہے اور وہ ایسی شان اور طاقت کے ساتھ اپنے دشمن کی صفوں میں گھس کر اسے مغلوب کر لیتے ہیں۔ کس طرح لفظ بلطف اس پیشگوئی کی طرف قرآن کریم نے اشارہ کیا ہے۔

پھر یہ جو اس پیشگوئی میں کہا ہے کہ:-

”وَهُوَ مِنْ كِلَافَةِ الْمُكْرِمِينَ إِذَا أَتَى مَوْلَاهُ بِمَمْلَكَةِ الْمُكْرِمِينَ“  
”وہ زمین کی طرف تاکیں گے اور کیا دیکھتے ہیں کہ انہیں اور تنگ حال  
ہے اور روشنی اس کی بد لیوں سے تاریک ہو جاتی ہے۔“

اسی کی طرف قرآن کریم میں ان الفاظ میں اشارہ کیا گیا ہے کہ ظَهَرَ الْفَسَادُ فِي الْبَرِّ وَالْبَحْرِ (روم: ۲۲) تمام دنیا میں خشکی اور تری میں فساد اور خرابی پیدا ہو گئی ہے اور خدا تعالیٰ کے ایک مامور کے ظاہر ہونے کی ضرورت ہے۔ اسی طرح فرماتا ہے۔

قَدْ أَنْزَلَ اللَّهُ إِلَيْكُمْ ذِكْرَ أَرْسُولًا يَشْلُوَ عَلَيْكُمْ أَيْتِ اللَّهُ مُبِيْنٌ  
لِيُخْرِجَ الَّذِينَ أَمْنُوا وَعَمِلُوا الصَّلِحَاتِ مِنَ الظُّلْمِ إِلَى النُّورِ (الطلاق: ۱۱-۱۲)  
یہ خدا کا رسول اس لئے آیا ہے کہ دنیا سب کی سب تاریکی میں پڑی ہے اور وہ اس کو تاریکی سے نکال کر نور کی طرف لے جاتا ہے۔

(ج) یسوعیہ باب ۸ میں لکھا ہے:-

”ربُّ الْأَفْوَاجِ جوَ كَهْمٌ اسْ كَيْ تَقْدِيبٍ كَرُوا وَ اسْ سَهْرَتَ رَهْوَ اورَ اسْ“  
کی ہی دہشت رکھو۔ وہ تمہارے لئے ایک مقدس ہوگا۔ پر اسرائیل کے دونوں  
گھرانوں کے لئے نکر کا پتھر اور ٹھوکر کھانے کی چٹان اور یروشلم کے باشندوں  
کے لئے پھنڈا اور دام ہووے گا۔ بہت لوگ ان سے ٹھوکر کھائیں گے اور گریں  
گے اور ٹوٹ جائیں گے اور دام میں پھنسیں گے اور پکڑے جائیں گے شہادت  
نامہ بند کرلو اور میرے شاگردوں کے لئے شریعت پر مہر کرو۔ میں بھی خداوند کی  
راہ دیکھوں گا جواب یعقوب کے گھرانے سے اپنا منہ چھپاتا ہے میں اس کا  
انتظار کروں گا۔“

(آیت ۱۷۳ تا ۱۷۴)

اس پیشگوئی میں بتایا گیا ہے کہ خدا تعالیٰ کا ایک مقدس ظاہر ہوگا۔ لیکن وہ بنی اسرائیل  
کے دونوں گھرانوں کے لئے ٹھوکر کا موجب ہوگا اور یروشلم کے باشندوں کے لئے پھنڈا  
اور دام بنے گا۔ اگر وہ اس کا مقابلہ کریں گے تو وہ شکست کھائیں گے اور پکڑے جائیں  
گے۔ اس کے زمانے میں یہودی شریعت ختم کر دی جائے گی اور یعقوب کے گھرانے سے  
خدا تعالیٰ منہ پھیر لے گا۔

انجیل نویس اس پیشگوئی کے متعلق خاموش ہیں اور شاید وہ اسرائیل کے دونوں  
گھرانوں سے وہ دو گھرانے مراد لیتے ہیں جن میں سے ایک نے سلیمان کے بیٹے کا ساتھ  
دیا تھا اور دوسرے نے ان سے بغاوت کر کے الگ حکومت قائم کر لی تھی۔ لیکن یہ درست  
نہیں ہو سکتا۔ اس پیشگوئی میں تو یہ بتایا گیا ہے کہ خدا کا ایک مقدس کھڑا ہوگا اور اس کے  
زمانہ میں باقی ہوں گی۔ یا تو اس مقدس سے مراد مسیح ہے اور یا پھر مسیح کے بعد کوئی اور آنے

---

والا شخص ہے۔ کیونکہ یہ مسیح کے درمیان کوئی ایسا باعظمت انسان نہیں گزرا جس کے ساتھ بنا سرائیل نے نکر کھائی ہو۔ صرف حضرت مسیح ہی ایسے تھے جن سے بنوا سرائیل نے نکر کھائی۔ مگر کیا مسیح سے نکر کھا کر بنوا سرائیل پڑے گئے تھے یا ان کے شاگردوں کے لئے شریعت پر مہر کر دی گئی؟ مسیح تو صاف کہتا ہے کہ:-

”یہ خیال مت کرو کہ میں توریت یا نبیوں کی کتاب منسوخ کرنے کو آیا۔

میں منسوخ کرنے کو نہیں بلکہ پوری کرنے کو آیا ہوں۔ کیونکہ میں تم سے چ کہتا ہوں کہ جب تک آسمان اور زمین ٹل نہ جائیں ایک نقطہ یا ایک شوشہ توریت کا ہر گز نہ مٹے گا جب تک سب کچھ پورا نہ ہو۔“ (متی باب ۵ آیت ۱۷، ۱۸)

بلکہ مسیح اپنے بعد کے زمانے کے لئے بھی کہتا ہے کہ:-

”کیا براتی جب تک کہ دو لہا ان کے ساتھ ہے روزہ رکھ سکتے ہیں۔ وے جب تک کہ دو لہا ان کے ساتھ ہے روزہ نہیں رکھ سکتے۔ لیکن وے دن آؤں گے جب دو لہا ان سے جدا کیا جائے گا، تب انہی دنوں میں وے روزہ رکھیں گے۔“

(مرقس باب ۲ آیت ۱۹، ۲۰)

ان آیات سے معلوم ہوتا ہے کہ حضرت مسیح کے فیصلہ کے مطابق حضرت مسیح علیہ السلام کے بعد بھی آپ کے حواریوں پر موسوی تعلیم پر عمل کرنا لازم ہوگا۔ اگر یہ نہ ہوتا تو مسیح یہ کہتا کہ میں نے تو ہمیشہ کے لئے روزے منسوخ کر دئے ہیں مگر وہ خود روزے رکھتا ہے اور اپنے حواریوں کے متعلق خبر دیتا ہے کہ گواج کل ان میں کمزوری پائی جاتی ہے۔ لیکن آئندہ زمانہ میں وہ روزے رکھنے لگ جائیں گے۔

پس شریعت پر مہر کرنے کے یہ معنے نہیں کہ شریعت کو بالکل اڑا دیا گیا۔ بلکہ اس

پیشگوئی کے بھی معنے ہیں کہ اس مقدس کے زمانہ میں موسوی شریعت منسون کر دی جائے گی اور ایک نئی شریعت قائم کر دی جائے گی اگر یہ نہ ہوتا تو یہ کیوں کہا جاتا کہ یعقوب کے گھرانے سے خدا اپنا منہ پھیر لے گا۔ کیا مسیح یعقوب کے گھرانے سے نہیں تھا؟ اگر مسیح یعقوب کے گھرانے میں سے نہیں تھا تو وہ داؤد کی نسل میں سے نہیں تھا اور اگر وہ داؤد کی نسل میں سے نہیں تھا تو پھر مسیح کے متعلق جو پیشگوئیاں ہیں ان کا بھی وہ مستحق نہیں تھا۔

(د) یسعیاہ باب ۹ میں لکھا ہے:-

”ہمارے لئے ایک لڑکا تولد ہوا اور ہم کو ایک بیٹا بخشنا گیا اور سلطنت اس کے کاندھے پر ہو گی اور وہ اس نام سے کہلاتا ہے۔ عجیب، مشیر، خدائے قادر، ابدیت کا باپ، سلامتی کا شہزادہ، اس کی سلطنت کے اقبال اور سلامتی کی کچھ انتہا نہ ہو گی۔ وہ داؤد کے تخت پر اور اس کی مملکت پر آج سے لے کر ابد تک بندوبست کرے گا۔ اور عدالت اور صداقت سے اسے قیام بخشنے گا۔ رب الافواج کی غیوری یہ کرے گی۔“ (آیت ۶، ۷)

اس پیشگوئی میں ایک موعود کی خبر دی گئی ہے جو بادشاہ ہو گا اور جس کے پانچ نام ہوں گے۔ (۱) عجیب (۲) مشیر (۳) خدائے قادر (۴) ابدیت کا باپ (۵) سلامتی کا شہزادہ۔ اس کی سلطنت کے اقبال اور سلامتی کی کچھ انتہا نہ ہو گی۔ اور وہ داؤد کے تخت پر ہمیشہ کے لئے بیٹھے گا اور عدالت اور صداقت سے اسے قیام بخشنے گا۔ انا جیل کے حاشیہ نویسون نے اس باب کے شروع میں لکھا ہے کہ اس میں مسیح کی پیدائش کی خبر ہے۔ لیکن ان علامتوں میں سے جو اس پیشگوئی میں بیان کی گئی ہیں کوئی ایک بھی تو حضرت مسیح پر صادق نہیں آتی۔ وہ کب بادشاہ ہوئے۔ کب ان کو عجیب، مشیر، خدائے قادر، ابدیت کا باپ اور

سلامتی کا شہزادہ کہا گیا؟ ”عجب“ تو شاید ان کی پیدائش کے لحاظ سے ان کو کہا بھی جاسکے گو ایسا کہا نہیں گیا۔ کیونکہ جو انکو نہیں مانتے تھے وہ تو ان کی پیدائش کو ناجائز قرار دیتے تھے۔ کیا وہ انہیں ”عجب“ نہیں قرار دے سکتے تھے اور جو مانتے تھے وہ ان کی پیدائش کے متعلق مختلف شبہات میں تھے۔ کوئی انہیں داؤ دکی اولاد قرار دیتا تھا اور کوئی روح القدس کی۔ دوسرا نام مشیر بتایا گیا ہے۔ حضرت عیسیٰ علیہ السلام کو مشیر ہونے کا کبھی موقع نہیں ملا۔ ساری انجیل میں دیکھ لو کسی ایک جگہ بھی انہوں نے اپنی قوم سے مشورہ نہیں لیا۔ اور نہ انہوں نے اپنی قوم کو کوئی مشورہ دیا۔ پھر وہ مشیر کس طرح کھلائے۔ تیسرا نام خدا ے قادر بتایا گیا ہے۔ مسیح تو ساری عمر ابن اللہ کھلاتے رہے۔ وہ خدا ے قادر کس طرح کھلا سکتے تھے اور پھر مسیح تو انجیل کے بیان کے مطابق پھانسی دے کر مار دیا گیا تھا ایسا انسان قادر کس طرح کھلا سکتا ہے۔ انجیل میں صاف آتا ہے کہ جب حضرت مسیح صلیب پر لٹکائے گئے تو یہودیوں نے ان کو طعنہ دیا کہ اگر تو خدا کا بیٹا ہے تو صلیب پر سے اتر آ۔ چنانچہ لکھا ہے۔ ”یو نہیں سردار کا ہنوں نے بھی فقیہوں اور بزرگوں کے ساتھ ٹھٹھا مار کے کہا۔ اس نے اوروں کو بچایا مگر آپ کو نہیں بچا سکتا۔ اگر اسرائیل کا بادشاہ ہے تو اب صلیب پر سے اتر آے تو ہم اس پر ایمان لاویں گے۔“ (متی باب ۲۷ آیت ۳۰، ۳۲)

حتیٰ کہ وہ چور بھی جو حضرت مسیح کے ساتھ صلیب دئے گئے تھے ان کے متعلق لکھا ہے کہ وہ بھی اسے طعنے مارتے تھے۔ (متی باب ۲۷ آیت ۳۲)

پس حضرت مسیح پر یہ حوالہ چیپاں نہیں ہو سکتا۔ کیونکہ اس کی قدرت نہ کبھی ظاہر ہوئی نہ لوگوں نے اس کی قدرت کا کبھی اقرار کیا۔ اس کے دشمن بھی اس کی قدرتوں کا انکار کیا کرتے تھے اور اس کے دوست بھی اس کی قدرتوں کے منکر تھے اگر ایسا نہ ہوتا تو مسیح کے حواری اس کو

چھوڑ کر بھاگ کیوں جاتے۔ جیسا کہ لکھا ہے ”تب سب شاگرد اسے چھوڑ کر بھاگ گئے۔“ (متی باب ۲۶ آیت ۵۶) کیا کبھی کوئی شخص قادر کو بھی چھوڑ سکتا ہے؟ چوتھا نام ابدیت کا باپ ہے۔ یہ نام بھی حضرت مسیح پر چسپاں نہیں ہو سکتا۔ کیونکہ جیسا کہ اوپر ثابت کیا جا چکا ہے وہ خود اپنے بعد ایک مامور کے آنے کی خردیتے ہیں۔ پانچواں نام سلامتی کا شہزادہ ہے۔ یہ نام بھی حضرت مسیح پر چسپاں نہیں ہو سکتا کیونکہ انہیں کبھی بادشاہت نصیب ہی نہیں ہوئی کہ ان کے ذریعہ سے دنیا کو سلامتی ملی ہو وہ تو خود یہود سے دکھ پاتے رہے، آخر پکڑے گئے اور صلیب پر لٹکائے گئے۔ پس انہیں سلامتی کا شہزادہ کسی صورت میں بھی نہیں کہا جا سکتا۔

پھر لکھا ہے۔ ”اس کی سلطنت کے اقبال اور سلامتی کی کچھ انتہا نہ ہوگی۔“ یہ بات بھی حضرت مسیح میں نہیں پائی جاتی نہ ان کو سلطنت ملی نہ اس کا اقبال اور سلامتی انہوں نے دیکھی۔ اسی طرح لکھا ہے۔ ”وہ داؤد کے تخت پر اور اس کی مملکت میں آج سے لے کر ابد تک بندوبست کرے گا اور عدالت اور صداقت سے اسے قیام بخشے گا۔“ یہ بات بھی حضرت مسیح کو نصیب نہیں ہوئی۔ یہ سب کی سب علامتیں رسول کریم ﷺ میں ہی پائی جاتی ہیں۔ آپ کے کندھے پر سلطنت رکھی گئی اور گو آپ نہیں چاہتے تھے کہ آپ بادشاہ ہوں لیکن پھر بھی اللہ تعالیٰ نے ایسے حالات پیدا کر دے کہ آپ بادشاہ بننے پر مجبور ہو گئے۔ کیا یہ عجیب بات نہیں کہ حضرت مسیح تو باوجود اس کے کہ ان کے پاس نہ کوئی حکومت تھی نہ طاقت پھر بھی بادشاہ کہلانے کے شوقین تھے جیسا کہ متی باب ۲۱ میں لکھا ہے:-

”مسیح گدھے پر سوار ہو کر یروشلم میں داخل ہوا تا کہ جو نبی نے کہا تھا پورا ہو کہ صیہون کی بیٹی سے کہو کہ دیکھ تیرا بادشاہ فروتنی سے گدھی پر بلکہ گدھی کے بچے پر سوار ہو کر تجوہ پاس آتا ہے۔“ (آیت ۴، ۵)

---

اسی طرح متى باب ۲۷ آیت ۱۱ میں لکھا ہے :-

”یسوع حاکم کے رو بروکھڑا تھا اور حاکم نے اس سے پوچھا کیا تو یہودیوں کا بادشاہ ہے؟ یسوع نے اس سے کہا ہاں تو ٹھیک کہتا ہے۔“  
لوقا باب ۲۳ میں لکھا ہے۔

”اور ساری جماعت اٹھ کے اسے پیلا طوس کے پاس لے گئی اور اس پر ناش کرنی شروع کی کہ اسے ہم نے قوم کو بہکاتے اور قیصر کو محصول دینے سے منع کرتے اور اپنے تینیں مسح بادشاہ کہتے پایا۔ تب پیلا طوس نے اس سے پوچھا، کیا تو یہودیوں کا بادشاہ ہے؟ اس نے جواب میں کہا وہی ہے جو تو کہتا ہے۔“ (آیت اتنا)

یوحننا باب ۱۸ آیت ۷ میں لکھا ہے۔

”تب پیلا طوس نے اسے کہا سو کیا تو بادشاہ ہے؟ یسوع نے جواب دیا کہ جیسا آپ فرماتے ہیں میں بادشاہ ہوں۔“  
لیکن رسول کریم ﷺ باوجود حکومت اور طاقت حاصل ہونے کے بادشاہ کہلانے سے سخت نفرت رکھتے تھے اور فرماتے تھے کہ قیصر کسری والا رنگ ہم میں نہیں ہونا چاہیے۔ ان کو جب خدا تعالیٰ اقتدار بخشتا ہے تو وہ بنی نوع انسان کو غلام بنانے کی کوشش کرتے ہیں۔ لیکن ہمیں خدا تعالیٰ نے خدمتِ خلق کے لئے پیدا کیا ہے۔

پھر لکھا تھا کہ اس کا نام ”عجیب“ ہو گا۔ حضرت مسیح خود تسلیم کرتے ہیں کہ یہ عجیب نام پانے والا وہ موعود ہے جو ان کے بعد آئے گا چنانچہ انگورستان کی مثال میں حضرت مسیح کہتے ہیں۔ ”ایک مالک نے انگورستان لگایا اور باغبانوں کے حوالے کر دیا۔ پھر مالک نے

نوکروں کو اس کا پھل لانے کے لئے باغبانوں کے پاس بھیجا۔ مگر باغبانوں نے باری باری تمام نوکروں کو مارا پیٹا یا پتھرا دکیا۔ اس کے بعد اور بڑے بڑے نوکر بھیجے گئے مگر ان کے ساتھ بھی وہی سلوک ہوا۔ پھر اس نے اپنے بیٹے کو بھیجا مگر بیٹے کو بھی انہوں نے مار دالا۔“ اس کے بعد مسیح نے لوگوں سے سوال کیا کہ وہ باغبان جنہوں نے یہ معاملہ کیا بتاؤ ان کے ساتھ کیا سلوک کرے گا؟ لوگوں نے کہا ”ان بدلوں کو بری طرح مار دالے گا اور انگورستان کو اور باغبانوں کو سونپے گا جو اسے موسم میں میوہ پہنچاویں۔ یسوع نے انہیں کہا کیا تم نے نو شتوں میں کبھی نہیں پڑھا کہ جس پتھر کو راج گیروں نے ناپسند کیا وہی کونے کا سرا ہوا یہ خدا کی طرف سے ہے اور ہماری نظروں میں عجیب۔ اس لئے میں تم سے کہتا ہوں کہ خدا کی بادشاہت تم سے لے لی جائے گی اور ایک قوم کو جو اس کو میوہ لاوے دی جائے گی۔ جو اس پتھر پر گرے گا چور ہو جائے گا پر جس پر وہ گرے گا اسے پیس ڈالے گا۔“

(مقی باب ۲۱ آیت ۳۳ تا ۴۵)

اس تمثیل کے بیان کرتے وقت حضرت مسیح نے اس بات کا اقرار کیا ہے کہ بیٹے کو صلیب دینے کے بعد خدا تعالیٰ کی طرف سے ایک اور مامور ظاہر ہو گا جو کونے کا پتھر کھلانے گا اور وہ مسیح اور تمام باقی لوگوں کی نظروں میں عجیب ہو گا۔ پس جب مسیح خود کہتا ہے کہ عجیب وہ شخص کھلانے گا جو بیٹے کو صلیب دیئے جانے کے بعد آئے گا۔ تو یقیناً محمد رسول اللہ صلی اللہ علیہ وسلم ہی عجیب ہیں جو مسیح کے صلیب پانے کے بعد ظاہر ہوئے۔

دوسرانام آنے والے کا مشیر رکھا گیا ہے۔ یہ نام بھی صرف رسول کریم صلی اللہ علیہ وسلم پر ہی چسپاں ہوتا ہے کیونکہ آپ ہی تھے جن سے ساری قوم مشورہ لیا کرتی تھی اور جنہوں نے اپنی قوم میں مشورے کا رواج ڈالا اور حکومت کے لئے یہ لازمی قرار دیا کہ وہ

---

باشدگان ملک کے مشورہ سے ہر ایک کام کیا کرے۔ رسول کریم ﷺ کے مشوروں کا ذکر قرآن کریم کی مندرجہ ذیل آیت میں آتا ہے۔ اللہ تعالیٰ فرماتا ہے یا یَهَا الَّذِينَ امْنُوا إِذَا نَاجَيْتُمُ الرَّسُولَ فَقَدِّمُوا بَيْنَ يَدَيْ نَجْوَى كُمْ صَدَقَةً طَذِيلَ حَيْزِ لَكُمْ وَأَطْهَرُ طَفَانٌ لَمْ تَجِدُوا فِي أَنَّ اللَّهَ غَفُورٌ رَّحِيمٌ (المجادلہ: ۱۳) اے مومنو! جب کبھی تم رسول سے مشورہ لیا کرو تو مشورہ لینے سے پہلے غربا اور مساکین میں تقسیم کرنے کے لئے کچھ صدقہ پیش کیا کرو۔ یہ تمہارے لئے زیادہ بہتر اور پسندیدہ ہو گا لیکن اگر تمہارے پاس کچھ نہ ہو تو پھر اللہ تعالیٰ بخششہ والا مہربان ہے۔ اس صورت میں تم بغیر صدقہ پیش کرنے کے بھی مشورہ لے سکتے ہو۔ اس آیت سے ظاہر ہے کہ رسول کریم ﷺ سے لوگ کثرت سے مشورہ لیا کرتے تھے۔ یہاں تک کہ اس بات کو دیکھتے ہوئے کہ رسول کریم ﷺ کا اصل وقت تو تمام بني نوع انسان کا ہے بعض لوگ اپنی خاص ضرورتوں کے لئے آپ کے وقت کو نسبتاً زیادہ استعمال نہ کرنے لگ جائیں یہ قانون مقرر کر دیا گیا کہ جو شخص آپ سے مشورہ لے وہ غربیوں اور مسکینوں کے لئے کچھ صدقہ کی رقم بھی بیت المال میں ادا کیا کرے۔ تا کہ آپ کا وقت جو افراد کے کاموں میں لگے اس کا کچھ نہ کچھ ازالہ اس صدقہ کے ذریعہ سے ہو جائے۔ جس شخص سے لوگ اس کثرت سے مشورہ لیا کرتے تھے کہ اس کے مشورہ کو ایک مستقل ادارہ قرار دے دیا گیا۔ وہی شخص مشیر کہلانے کا مستحق ہو سکتا ہے۔ پھر اس لئے بھی آپ مشیر کہلانے کے مستحق ہیں کہ آپ نے حکومت کی بنیاد قوی مشوروں پر رکھی۔ چنانچہ قرآن کریم میں جو آپ پر نازل ہونے والی وحی ہے۔ اللہ تعالیٰ فرماتا ہے أَمْرُهُمْ شُوَرَى بَيْتَهُمْ (شوری: ۳۹) مسلمانوں کو چاہیے کہ وہ کوئی حکومتی کام نہ کریں جب تک کہ وہ ملک کے

---

---

نماںندوں سے مشورہ نہ لے لیا کریں۔ اس کی تشریع میں رسول کریم ﷺ فرماتے ہیں لا خِلَافَةَ إِلَّا بِالْمَشُورَةِ لَهُ اسلامی حکومت مشورہ کے بغیر نہیں ہو سکتی۔ جو حکومت بھی باشندگان ملک کے مشورہ کے بغیر چلائی جائے گی وہ اسلامی نہیں کہلانے کی۔ مگر اس کے مقابلہ میں نہ مسیح نے کوئی مشورہ دنیا کو دیا نہ مشورہ کی اہمیت پر زور دیا۔ پس یقیناً محمد رسول اللہ ﷺ ہی وہ شخص تھے جو مشیر کہلاتے ہیں۔

تیسرا نام اس کا ”خداۓ قادر“ رکھا ہے۔ تورات کی رو سے حضرت موسیٰ علیہ السلام کو خدا تعالیٰ سے مشاہد حاصل تھی چنانچہ خروج باب ۷ آیت ایں میں لکھا ہے ”پھر خداوند نے موسیٰ سے کہا دیکھ میں نے تجھے فرعون کے لئے خدا ساختا یا۔“ اسی طرح خروج باب ۲۴ آیت ۱۶ میں اللہ تعالیٰ حضرت موسیٰ علیہ السلام کو فرماتا ہے۔ ”تو اس (یعنی ہارون) کے لئے خدا کی جگہ ہو گا۔“ جس طرح مسیح بابل کے محاورہ کے مطابق ابن اللہ کہلانے کے مستحق ہیں اسی طرح بابل کے لحاظ سے حضرت موسیٰ علیہ السلام ہوں گے یا کوئی مثلی انسان کی طرف اشارہ کیا جائے گا تو اس سے مراد یا موسیٰ علیہ السلام ہوں گے یا کوئی مثلی موسیٰ ہو گا اور یہ میں اوپر بتا آیا ہوں کہ حضرت موسیٰ علیہ السلام نے اپنے بعد ایک ایسے نبی کے آنے کی خبر دی تھی جوان جیسا ہو گا (استثناء باب ۱۸ آیت ۱۸) اور یہ بھی بتا چکا ہوں کہ اس پیشگوئی کی تمام علامتیں محمد رسول اللہ ﷺ پر صادق آتی ہیں۔ پس محمد رسول اللہ ﷺ ہی خدا یا صحیح لفظوں میں یوں کہو کہ خدا کے مظہر کہلانے کے مستحق تھے۔ چنانچہ آپ کے متعلق قرآن کریم میں بھی آتا ہے وَمَا رَمَيْتَ إِذْ رَمَيْتَ وَلَكِنَّ اللَّهَ

---

۱۔ کنز العمال کتاب الخلافة مع الامارة جلد ۵ من دعم حدیث ۱۳۱۳ صفحہ ۶۲۸

الطبعة الاولى ۱۹۷۱ء منشورات مكتبة التراث الاسلامي حلب)

---

رَهْمِي (الأنفال: ١٨) جب بدر کے موقعہ پر تو نے کنکراٹھا کر دمن کی طرف پھینکے تو ان کنکروں کو پھینکنے والا تیر ابا تحفہ نہیں تھا بلکہ خدا کا ہاتھ تھا۔ اسی طرح آپ کے متعلق قرآن کریم میں آتا ہے۔ إِنَّ الَّذِينَ يُسَايِعُونَكَ إِمَّا يُبَشِّرُونَ اللَّهَ (الفتح: ١١) جو تیری بیعت کرتے ہیں وہ اللہ کی بیعت کرتے ہیں۔ یعنی تو اللہ تعالیٰ کا مظہر ہے۔ پس اس پیشگوئی کے مطابق اگر کوئی شخص ہو سکتا ہے تو محمد رسول اللہ ﷺ ہی کی ذات ہو سکتی ہے۔ پھر لفظ قادر بھی آپ ہی کی ذات پر دلالت کرتا ہے کیونکہ آپ ہی تھے جنہوں نے اپنی زندگی میں اپنے سارے دشمنوں کو زیر کر لیا اور تمام مخالفتوں اور عداوتوں کا سر کچل دیا۔

چوتھا نام ”ابدیت کا باپ“ بتایا گیا ہے۔ یہ علامت بھی آپ پر ہی چسپاں ہوتی ہے کیونکہ آپ ہی ہیں جنہوں نے یہ دعویٰ کیا کہ آپ کی تعلیم قیامت تک کے لئے ہے اور یہ کہ جس آنے والے مسح کی خبر دی گئی ہے وہ بھی آپ کی امت کا ایک فرد ہو گا کوئی نیا شخص نہیں ہو گا جس کی آمد کی وجہ سے آپ کی بادشاہت میں کوئی فرق یا اختلال واقعہ ہو جائے۔ چنانچہ اللہ تعالیٰ فرماتا ہے۔ وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا وَلِكِنَّ أَكْثَرَ النَّاسِ لَا يَعْلَمُونَ ○ وَيَقُولُونَ مَثْنَى هَذَا الْوَعْدُ إِنْ كُنْتُمْ صَدِيقِينَ ○ قُلْ لَكُمْ مَّيْعَادٌ يَوْمٌ لَا تَسْتَأْخِرُونَ عَنْهُ سَاعَةً وَلَا تَسْتَقْدِمُونَ ○ (سaba: ٣١-٢٩) یعنی ہم نے تجھے صرف اس لئے بھیجا ہے تاکہ تمام بني نوع انسان کو تو اس طرح جمع کرے کہ ان میں سے کوئی طبقہ اور کوئی زمانہ تیری تبلیغ سے باہر نہ رہے اور تو تمام انسانوں کے لئے بشیر اور نذیر کے طور پر کام دے۔ لیکن اکثر انسان تیری اس حیثیت سے واقف نہیں ہیں۔ پھر فرماتا ہے دشمن اعتراض کرتے ہیں کہ یہ وعدہ کہ تو سب دنیا کی طرف اور ہمیشہ کے لئے ہے۔ کس طرح پورا ہو گا۔ اگر تم سچے ہو تو اس کی دلیل

---

---

دو۔ اس کا جواب دیتا ہے کہ تو ان سے کہہ دے کہ تمہارے لئے ہم ایک مدت مقرر کر چکے ہیں تم نہ اس مدت سے ایک ساعت پیچھے رہ سکتے ہو اور نہ آگے بڑھو گے۔ یعنی وہ وعدہ عین وقت پر پورا ہو جائے گا۔ یہ مدت وہی ہے جس کا ذکر سورہ سجدہ میں کیا گیا ہے۔ سورہ سجدہ میں اللہ فرماتا ہے۔ **يَٰٰ إِنَّ الْأَمْرَ رِزْقٌ مِّنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ مِقْدَارُهُ أَلْفَ سَنَةٍ فَمَا تَعْدُونَ ○** (السجدہ : ۶) اللہ تعالیٰ اسلام کو دنیا میں قائم کرے گا۔ پھر اسلام کا زور فتنہ رفتہ کم ہونا شروع ہو گا اور ایک دن میں جس کی لمبائی ایک ہزار سال کے برابر ہو گی وہ خدا تعالیٰ کی طرف چڑھنا شروع ہو گا اور اس میں کمزوری اور اصحاب حلال کے آثار پیدا ہو جائیں گے۔ اسلام کی ترقی کا زمانہ قرآن کریم سے بھی اور احادیث سے بھی تین سو سال کا معلوم ہوتا ہے اس میں ہزار سال شامل کیا جائے تو یہ زمانہ تیرہ سو سال کا ہو جاتا ہے۔ پس سورہ سجدہ کی آیت کو ملا کر اس آیت کے یہ معنے بنتے ہیں کہ رسول کریم ﷺ کا ہمیشہ کے لئے بشیر و نذیر ہونا اور تمام دنیا کی طرف ہونا تیرہ سو سال کے بعد کلی طور پر ثابت ہو گا۔ ان آیات میں اس بات کی خبر دی گئی ہے کہ تیرہ سو سال پر خدا تعالیٰ کی طرف سے مسیح موعود کا نزول ہو گا اور مسیح موعود آپ کی امت میں سے ہو گا اور چونکہ تمام انبیاء کا وہی آخری موعود ہے۔ جب وہ آپ کی امت میں سے ہو گا تو اس سے یہ ثابت ہو جائے گا کہ قیامت تک آپ کی شریعت قائم رہنے والی ہے اور آپ کی شریعت کو منسوخ کرنے والا کوئی اور شخص نہیں آئے گا اور چونکہ اس کے زمانہ میں تبلیغ اسلام پر خاص طور پر زور دیا جائے گا اور اسلام دنیا میں پھیل جائے گا۔ اس لئے یہ امر اور بھی مستحکم ہو جائے گا کہ اسلام کو مٹانے والی کوئی طاقت دنیا میں نہیں۔ اور ہر قوم اور ہر علاقہ کے لوگ اس کے مخاطب ہیں جو آہستہ آہستہ اس میں شامل ہو جائیں گے۔ پس ابدیت کا بابا پ محمد رسول اللہ

---

---

صلی اللہ علیہ وسلم کے سوا اور کوئی نہیں۔

پانچواں نام آپ کا ”سلامتی کا شہزادہ“ رکھا گیا ہے۔ چونکہ شہزادہ بمعنی بادشاہ بھی آتا ہے اس لئے ہم اس کے یہ معنی کر سکتے ہیں کہ وہ سلامتی کا بادشاہ ہو گا۔ یہ پیشگوئی بھی رسول کریم صلی اللہ علیہ وسلم پر ہی چسپاں ہوتی ہے۔ آپ جس مذہب کے بانی تھے اس کا نام خدا تعالیٰ نے اسلام رکھا تھا یعنی سلامتی۔ پس سلامتی کے شہزادے کے معنے ہوں گے اسلام کا بادشاہ اور اس میں کیا شبہ ہے کہ اسلام کے بادشاہ محمد رسول اللہ صلی اللہ علیہ وسلم ہی ہیں۔ اسلام آپ ہی کی لائی ہوئی تعلیم کا نام ہے۔ اسلام کے تمام مسائل آپ ہی کی طرف لوٹتے ہیں اور آپ ہی کے فیصلہ کے مطابق تمام اسلامی عالم میں عمل کیا جاتا ہے۔ پس آپ تو سلامتی کے شہزادے ہیں۔ لیکن مسح سلامتی کا شہزادہ کیونکہ کہلا سکتا ہے؟ پھر کسی شخص کو اگر کسی چیز کا شہزادہ کہا جائے تو اس کے ایک یہ بھی معنی ہوتے ہیں کہ وہ چیز اس میں کثرت سے پائی جاتی ہے اس کو نہ حکومت ملی نہ اس نے عنفو اور رافت سے کام لیا۔ محض منہ سے کہہ دینا کہ اگر کوئی شخص تمہارے ایک گال پر تھپڑ مارے تو تم اپنا دوسرا گال بھی اس کی طرف پھیر دو۔ اس میں تو کوئی خاص فضیلت نہیں۔ عمل اصل چیز ہے اور یہ عمل صرف محمد رسول اللہ صلی اللہ علیہ وسلم ہی کی ذات سے ظاہر ہوا۔ کیسے کیسے مظالم تھے جو مکہ والوں نے آپ پر اور آپ کی جماعت پر کئے۔ کتنے خون تھے جو آپ کے رشتے داروں اور آپ کے اتباع کے ان لوگوں نے بھائے۔ شانید رسول کریم صلی اللہ علیہ وسلم کا جسم سر سے لے کر پیر تک گواہ تھا ان مظالم کا جو آپ کے دشمنوں نے آپ کے خلاف روار کھے۔ کیونکہ کبھی آپ پر سنگ باری کی گئی۔ کبھی آپ پر تیر اندازی کی گئی۔ کبھی آپ کے جسم کو اور ذرائع سے تکلیف پہنچانے کی کوشش کی گئی۔ وطن سے آپ کو بے وطن ہونا پڑا اور آپ کے صحابہؓ کو بھی۔ پھر ماوں نے بچوں کو چھوڑ دیا۔

---

خاوندوں نے بیویوں کو چھوڑ دیا۔ بھائیوں نے بھائیوں کو چھوڑ دیا۔ اور مسلمان ایک مقہور اور متذوک جماعت ہو کر رہ گئے۔ غریب اور کمزور مردوں کو دواونوں سے باندھ کر اور متصادِ جہتوں کی طرف چلا کر چیر دیا گیا۔ عورتوں کی شرمگاہوں میں نیزے مار کر انہیں مارا گیا۔ غلاموں کو ننگا کر کے سخت پتھروں پر سے گھسیٹا گیا۔ جلتی ہوئی ریت پر لٹا کر ان کے سینوں پر ظالم گودے اور اصرار کیا کہ تم کہو خدا ایک نہیں بلکہ خدا کے شریک بت بھی ہیں۔ جنگ میں مسلمان شہداء کی لاشیں چیر کران کے جگہ اور دل نکال کر باہر پھینک دئے گئے۔ ان کے ناک اور کان کاٹ دئے گئے۔ غرض زندوں اور مردوں، مردوں اور عورتوں، جوانوں اور بڑھوں ہر ایک کو دکھ دیا گیا۔ ہر ایک کی تدبیل کی گئی۔ ہر ایک کے ساتھ خلاف انسانیت مظالم کا ارتکاب کیا گیا۔ یہ سب کچھ ہوا مگر جب خدا تعالیٰ کی نصرت نے آخر مسلمانوں کو فتح دی اور رسول کریم ﷺ ایک فاتح کی حیثیت سے مکہ میں داخل ہوئے تو آپ نے اپنے دشمنوں کے سامنے صرف یہ اعلان کیا کہ **لَا تَثْرِيْبَ عَلَيْكُمْ الْيَوْمَ آج جب ہمیں خدا نے قوت اور طاقت دی ہے ہم اعلان کرتے ہیں کہ مکہ کے تمام لوگوں کو معاف کیا جاتا ہے اور ان کے مظالم کی انہیں کوئی سزا نہیں دی جائے گی۔** یہی نہیں کہ ان کو سزا نہیں دی گئی۔ بلکہ ان کے جذبات کا اتنا احترام کیا گیا کہ جب اسلامی لشکر مکہ میں داخل ہونے کے لئے بڑھ رہا تھا ایک اسلامی جرنیل نے یہ کہہ دیا آج ہم زور سے مکہ میں داخل ہوں گے اور ان مظالم کا بدله لیں گے جو مکہ والوں نے محمد رسول اللہ ﷺ اور ان کے صحابہؓ پر کئے تھے۔ اس پر آپ نے اس جرنیل کو معزول کر دیا اور فرمایا ان باتوں سے مکہ والوں کی دل شکنی ہوتی ہے۔ کیا مسیح کی زندگی میں کوئی بھی ایسا واقعہ ہے۔ کیا مسیح کے حواریوں کی زندگی میں کوئی ایسا واقعہ ہے؟ کیا ساری مسیحی تاریخ میں کوئی ایسا واقعہ

---

---

ہے؟ عیسائی بھی شروع میں مظلوم تھے۔ عیسائی بھی شروع میں مغلوب تھے۔ مگر جب انہیں حکومت ملی کیا انہوں نے اپنے دشمنوں اور اپنے مخالفوں کے ساتھ نرمی اور رحم کا برداشت کیا؟ روما کی تاریخ نکال کر دیکھو اس کے اوراق ان مظالم کی یاد سے سرخ ہو رہے ہیں جو عیسائیوں نے فتح اور غلبہ کے وقت اپنے دشمنوں کے اوپر ڈھانے۔ پھر مسیح سلامتی کا شہزادہ کس طرح ہوا؟ اسے تو کسی کو سلامتی دینے کی توفیق ہی نہیں ملی۔ جب اس کے اتباع کو توفیق ملی تو انہوں نے سلامتی نہیں دی۔ انہوں نے ہلاکت دی۔ انہوں نے تباہی دی۔ انہوں نے بربادی دی۔ مگر محمد رسول اللہ ﷺ کو خود اپنی زندگی میں خدا تعالیٰ نے فتح اور غلبہ بخشنا اور آپ نے ان وسیع مظالم کے باوجود جن کے مقابلہ میں وہ مظالم جو یہود نے مسیح پر کئے تھے بالکل زرد اور بے حقیقت ہو جاتے ہیں۔ رحم و غفو اور حشم پوشی سے کام لیا۔ پس آپ ہی سلامتی کے شہزادے تھے اور آپ ہی یسوعیہ کی پیشگوئی کے مصدق تھے۔

ساتویں علامت اس موعد کی یہ لکھی ہے کہ ”اس کی سلطنت کے اقبال اور سلامتی کی کچھ انہتاء نہ ہوگی۔“ میں بتا چکا ہوں کہ مسیح کو تو حکومت ملی ہی نہیں۔ محمد رسول اللہ ﷺ ہی تھے جن کو حکومت ملی اور جن کے صحابہؓ کی زندگیوں میں ہی ساری دنیا پر اسلام قابض ہو گیا اور اس انصاف کے ساتھ انہوں نے حکومت کی کہ نہیں کہہ سکتے ان کا اقبال بڑا تھا یا ان کی سلامتی بڑی تھی۔

آٹھویں علامت یہ لکھی ہے کہ ”وہ داؤدؑ کے تخت پر اور اس کی مملکت پر آج سے لے کر ابد تک بندوبست کرے گا اور عدالت اور صداقت سے اسے قیام بخشے گا۔“ مسیح داؤدؑ کے تخت پر کب بیٹھے تھے؟ شاید کہا جائے کہ ان کی بعثت کے تین سو سال کے بعد جب رومن حکومت عیسائیت میں داخل ہو گئی تو مسیح کو داؤدؑ کے تخت پر حکومت مل گئی۔ لیکن یہ معنے درست نہیں

---

---

ہو سکتے کیونکہ وہاں تو لکھا ہے کہ اسے وہ حکومت ابد تک ملے گی۔ لیکن مسیح کی حکومت تو محمد رسول اللہ صلی اللہ علیہ وسلم کے زمانہ میں ختم ہو گئی اور مسلمانوں کا قبضہ اس ملک پر ہو گیا۔ چنانچہ تیرہ سو سال سے مسلمان اس ملک پر قابض ہیں۔ کیا تین سو سال کی حکومت ابد کھلائے گی یا تیرہ سو سال والی حکومت ابد کھلائے گی؟ یہ صاف بات ہے کہ تیرہ سو سال والی حکومت ہی ابد کھلائے گی۔ اس میں کوئی شبہ نہیں کہ اس وقت انگریزی حکومت جو عیسائی حکومت ہے اس ملک پر قابض ہے۔ لیکن خدا کی قدرت ہے کہ انگریزوں کو اس ملک پر بادشاہ ہونے کے لحاظ سے حکومت حاصل نہیں بلکہ منڈیٹری پاور(Mandatory Power) ہونے کے لحاظ سے تصرف حاصل ہے اور عارضی طور پر تھوڑی مدت کے لئے کسی کا درمیان میں آجانا یہ پیشگوئی کے خلاف ہوتا بھی نہیں۔ محمد رسول اللہ صلی اللہ علیہ وسلم کی بادشاہت کیسی عدالت اور انصاف والی تھی۔ اس کا ثبوت اس بات سے ملتا ہے کہ جب حضرت عمرؓ کے زمانہ میں عارضی طور پر اسلامی لشکر کی کثرت اور اس کے دباؤ کی وجہ سے پیچھے ہٹا اور مسلمانوں نے بیت المقدس اور اس کے ارگرد کے علاقوں والوں کو بلا کران کے لیکن یہ کہتے ہوئے واپس کئے کہ لیکن امن اور حفاظت کی غرض سے ہوتے ہیں۔ چونکہ ہم لوگ اس ملک کو اب چھوڑ رہے ہیں اور ہم آپ کو نہ امن دے سکتے ہیں نہ آپ کی حفاظت کر سکتے ہیں اس لئے آپ کا روپیہ آپ کو واپس کیا جاتا ہے ہمارا اس روپیہ پر کوئی حق نہیں۔ تو تاریخیں بتاتی ہیں کہ اس بات کوں کر یروشلم کے باشندے ایسے متاثر ہوئے کہ باوجود اس کے کہ ان کے ہم مذہبوں کی فوجیں آگے بڑھ رہی تھیں اور ان کے مذہب کے مقابل لوگ ان کے ملک کو خالی کر رہے تھے۔ یروشلم کے باشندے روتے ہوئے شہر سے باہر اسلامی لشکر کو چھوڑنے کے لئے آئے اور ساتھ دعا نہیں کرتے جاتے تھے کہ خدا تعالیٰ آپ لوگوں کو جلد واپس لائے کہ ہم نے آپ

---

---

جیسا انصاف اس سے پہلے کبھی نہیں دیکھا۔ اس سے بڑھ کر اور کیا ثبوت ہوگا اس بات کا کہ ”  
وہ داؤد کے تخت پر اور اس کی مملکت پر آج سے لے کر ابد تک بندوبست کرے گا اور عدالت  
اور صداقت سے اسے قیام بخشے گا۔“

(ه) اسی طرح لکھا ہے ”اور خداوند اپنے تین مصريوں پر ظاہر کرے گا اور اس دن  
مصری خداوند کو پہچانیں گے اور ذینیح اور ہدیے گذاریں گے۔ ہاں وے خداوند کے لئے  
منتیں مانیں گے اور ادا کریں گے خداوند تو مصریوں کو بہت دن تک مارا کرے گا، لیکن وہ  
نہیں چنگا بھی کرے گا اور وے خداوند کی طرف رجوع ہوں گے اور وہ ان کی دعا سے گا اور  
نہیں صحت بخشے گا۔ اس روز سے مصر سے اسور تک ایک شاہراہ ہوگی اور اسواری مصر میں  
آؤں گے اور مصری اسور کو جائیں گے اور مصری اسوریوں کے ساتھ مل کے عبادت کریں  
گے اور اس روز اسرائیل مصر اور اسور کا ثالث ہوگا اور زمین کے درمیان برکت کا باعث  
ٹھہرے گا کہ رب الافاج اسے برکت بخشے گا اور فرماوے گا۔ مبارک ہو مصر میری امت۔  
اسور میرے ہاتھ کی صفت اور اسرائیل میری میراث۔“

(یسوعیہ باب ۱۹ آیت ۲۱-۲۵)

اس پیشگوئی میں بتایا گیا ہے کہ خدا تعالیٰ اپنے آپ کو مصریوں پر ظاہر کرے گا اور  
مصری خدا تعالیٰ کو پہچانیں گے اور وہ ذینیح اور ہدیے گذاریں گے اور مصر اور شام کو آپس  
میں ملا دیا جائے گا۔ شامی مصر میں آئیں گے اور مصری شام میں جائیں گے اور مصری  
شامیوں کے ساتھ مل کر عبادت کریں گے۔ یہ پیشگوئی بھی باقی اسلام حضرت محمد رسول اللہ  
صلی اللہ علیہ وسلم کے ذریعہ سے پوری ہوئی۔ اس میں کوئی شبہ نہیں کہ کچھ عرصہ کے لئے مصری عیسائی  
ہو گئے تھے۔ لیکن وہ نہایت ہی قلیل عرصہ تھا۔ اس کے بعد تیرہ سو سال سے مصر مسلمان چلا

---

آتا ہے۔ یسوعیہ کی زبان سے خدا کہتا ہے ”مبارک ہو مصر میری امت۔“ مصریوں سے پوچھو کہ وہ کس کی امت ہیں۔ آیا محمد رسول اللہ صلی اللہ علیہ وسلم کی یا مسیح کی۔ پھر لکھا ہے ”مبارک ہو اسوری میرے ہاتھ کی صفت۔“ اسوریوں سے بھی پوچھو کہ وہ کس کی امت ہیں۔ آیا محمد رسول اللہ صلی اللہ علیہ وسلم کی امت ہیں یا مسیح کی امت۔ پھر لکھا ہے ”مبارک ہوا سرائیل میری میراث۔“ ان علاقوں میں جا کر دیکھ لو اسرائیل کا علاقہ فلسطین کس کی میراث ہے۔ اس وقت زور دے کرو ہاں یہود کو داخل کرنے کی کوشش کی جا رہی ہے مگر یہودی تو مسیح کی امت نہیں۔ اس پیشگوئی کو تو مسیح پر چسپاں کیا جا رہا ہے اور مسیحی اب بھی وہاں قلیل ہیں اور مسلمان اب بھی زیادہ ہیں۔ اگر یہودی اس ملک پر قابض بھی ہو گئے تو یہ کہا جائے گا کہ عارضی طور پر مسلمانوں کے غلبہ میں اختلال واقع ہو گیا، مسیح کو تو پھر بھی کچھ فائدہ نہیں ہونے کا خواہ مسلمان فلسطین پر حاکم رہیں خواہ یہودی۔ مسیح کا دامن تو خالی ہی رہتا ہے اور وہ اس پیشگوئی کا مستحق کسی صورت میں بھی نہیں ہوتا۔ پھر اس پیشگوئی میں لکھا تھا کہ اسور اور مصر تک ایک شاہراہ ہو گی۔ یعنی یہ ملک آپس میں مل جائیں گے۔ اسوری مصر میں آئیں گے اور مصری اسور کو جائیں گے اور مصری اسوریوں کے ساتھ مل کر عبادات کریں گے۔ کیا یہ مسیح کے ذریعہ سے ہوا؟ عیسائی بے شک مصر پر قابض ہوئے اور اسور پر بھی قابض ہوئے اور ان ملکوں کی کثرت ایک وقت میں عیسائی بھی ہو گئی۔ لیکن کیا کبھی بھی وہ زمانہ آیا ہے جب مذکورہ بالا آیتوں کا مضمون مصر اور اسور کی حالت پر صادق آیا ہو؟ ان آیتوں سے تو یہ معلوم ہوتا ہے کہ ان دونوں ملکوں کی قومیت ایک ہو جائے گی اور ان کی زبان ایک ہو جائے گی۔ مل کر عبادات کرنے کے بھی یہی معنی ہیں اور ایک دوسرے کے ملک میں آنے جانے کا بھی یہی مطلب ہے۔ ورنہ ہر ملک کے لوگ دوسرے ملک میں آیا جایا ہی کرتے ہیں۔ پیشگوئی کا

---

مفہوم یہی ہے کہ وہ اتنے متعدد ہو جائیں گے کہ ان کی ایک قوم ہو جائے گی۔ مگر دنیا جانتی ہے کہ عیسائی حکومت کے زمانہ میں کبھی بھی مصر اور اسور ایک نہیں ہوئے۔ روم کے ماتحت بے شک یہ دونوں ملک تھے لیکن ہمیشہ مصر کا انتظام اور رنگ کارہا اور اسور کا انتظام اور رنگ کا رہا۔ مصر میں ایک نیم آزاد بادشاہ حکومت کرتا تھا اور اسور میں ایک گورنر رہتا تھا۔ بلکہ مصر کا کلیسیا اسور کے کلیسیا سے بالکل مختلف تھا۔ مصر میں عیسائیت نے اسکندر یہ کے گرجا کے ماتحت ایک نئی شکل اختیار کر لی تھی اور وہ فلسطین اور شامی گرجا کی شکل سے بالکل مختلف تھی۔ پھر مصریوں کی عبادت قبطی زبان میں ہوتی تھی اور شامیوں کی عبادت بگڑی ہوئی مخلوط عبرانی اور یونانی زبان میں۔ ہاں اسلامی زمانہ میں یہ پیشگوئی حرفاً بحرفاً پوری ہوئی۔ صدیوں تک شام اور مصر ایک حکومت رہے دونوں ملکوں کی زبان ایک ہو گئی اور اب تک ایک ہے۔ جس کی وجہ سے دونوں کی عبادت اکٹھی ہوتی تھی اور اکٹھی ہوتی ہے۔ دونوں ملکوں میں ایک قوم ہونے کا احساس پیدا ہو گیا۔ شامی علماء مصر میں جاتے تھے۔ اور مصری علماء کی طرح ہی معزز گئے جاتے تھے اور مصری علماء شام میں آتے تھے اور وہ شامی علماء کی طرح ہی معزز گئے جاتے تھے۔ اس زمانہ میں بھی کہ یورپین سیاست نے اسلامی ممالک کو ٹکڑے ٹکڑے کر دیا ہے عرب لیگ میں مصر، شام اور فلسطین دو شہنشاہیں مل کر کام کر رہے ہیں۔ پس یہ پیشگوئی محمد رسول اللہ ﷺ کے ذریعہ سے پوری ہوئی اور یہ پیشگوئی محمد رسول اللہ ﷺ سے اور ان کی قوم کے متعلق ہی تھی مسیح اور کلیسیا کی طرف اس کو منسوب کرنا ناصر تھا۔

(و) پھر یسوعیہ میں لکھا ہے۔ ”تو ایک نئے نام سے کہلا یا جائے گا جو خداوند کا منہ تجھے رکھ دے گا۔“ (باب ۲۲ آیت ۲) اسی طرح یسوعیہ باب ۲۵ میں لکھا ہے ”اور تم اپنا نام اپنے پیچھے چھوڑو گے جو میرے برگزیدوں پر لعنت کا باعث ہو گا کیونکہ خداوند یہ وہ تم کو قتل کرے

---

گا اور اپنے بندوں کو دوسرے نام سے بلائے گا۔” (آیت ۱۵) اس پیشگوئی میں بتایا گیا ہے کہ آئندہ ایک نیا سلسلہ ایک نئے نام سے جاری کیا جائے گا اور اس نئے نام کو یہ خصوصیت حاصل ہوگی کہ وہ نیا نام اس سلسلہ کے لوگ خود نہیں رکھیں گے بلکہ خدا تعالیٰ اپنے منہ سے ان کا وہ نام تجویز کرے گا۔ اس پیشگوئی کو بھی باقبال نویسوں نے کلیسا پر لگایا ہے حالانکہ مسیحیوں کو کوئی نام خدا تعالیٰ کی طرف سے نہیں ملا۔ ہاں اپنے طور پر مختلف مسیحی فرقوں نے اپنے اپنے نام رکھ لئے ہیں۔ ساری دنیا میں صرف ایک ہی قوم ہے جس کو خدا تعالیٰ کی طرف سے نام ملا ہے اور وہ مسلمان ہیں چنانچہ قرآن کریم میں اللہ تعالیٰ فرماتا ہے **هُوَ سَمِّكُ الْمُسْلِيْمِينَ** منْ قَبْلٍ وَفِي هَذَا (الج: ۹۷) خدا تعالیٰ نے ہی تم لوگوں کا نام مسلمان رکھا ہے پہلے انبیاء کی پیشگوئیوں میں بھی اور اب اس قرآن کریم کے ذریعہ سے بھی۔ دیکھو کس طرح یسعیاہ بنی کی پیشگوئی کی طرف صاف اشارہ کیا گیا ہے کہ ہم نے پہلے سے ہی بتادیا تھا کہ ہم تمہارا نام خود رکھیں گے۔ چنانچہ اب ہم نے خود سلامتی کے شہزادہ کی پیشگوئی کے مطابق تمہارا نام مسلم رکھا ہے۔ یہ پیشگوئی نہایت ہی عجیب اور لطیف ہے۔ تمام دنیا کی تاریخ اس بات پر شاہد ہے کہ کسی نبی نے اس بات کا دعویٰ نہیں کیا کہ اس کی جماعت کا نام الہامی طور پر خدا تعالیٰ نے رکھا ہے۔ لیکن یسعیاہ کہتا ہے کہ پہلے دستوروں کے خلاف ایک نبی آئے گا کہ اللہ تعالیٰ اس کی جماعت کا نام خاص الہام سے رکھے گا۔ چنانچہ محمد رسول اللہ ﷺ اس پیشگوئی کے مصدق ہونے کا دعویٰ کرتے ہیں اور اعلان فرماتے ہیں کہ خدا تعالیٰ نے میری امت کا نام مسلم اور میرے مذهب کا نام اسلام رکھا ہے۔

.....☆.....☆.....☆.....

# چھٹی پیشگوئی

دانیال نبی کی کتاب کے دوسرے باب میں ایک خواب لکھی ہے جو بنو کل نظر بادشاہ نے دیکھی تھی۔ لیکن وہ اسے دیکھنے کے بعد بھول گیا۔ تب اس نے اپنے وقت کے حکیموں سے خواب اور اس کی تعبیر دریافت کی۔ باقی لوگ تو نہ بتا سکے۔ دانیال نے خدا تعالیٰ سے دعا کر کے وہ خواب معلوم کر لی اور بادشاہ کے سامنے بیان کی وہ خواب یہ تھی:-

”تو نے اے بادشاہ نظر کی تھی اور دیکھ ایک بڑی مورت تھی۔ وہ بڑی مورت جس کی رونق بے نہایت تھی تیرے سامنے کھڑی ہوئی اور اس کی صورت ہبیت ناک تھی۔ اس مورت کا سرخالص سونے کا تھا۔ اس کا سینہ اور اس کے بازو چاندی کے۔ اس کا شکم اور رانیں تانبے کی تھیں۔ اس کی ٹانگیں لوہے کی۔ اور اس کے پاؤں کچھ لوہے کے اور کچھ مٹی کے تھے اور تو اسے دیکھتا رہا۔ یہاں تک کہ ایک پتھر بغیر اس کے کوئی ہاتھ سے کاٹ کے نکالے آپ سے نکلا جو اس شکل کے پاؤں پر جلوہ ہے اور مٹی کے تھے لگا اور انہیں ٹکڑے ٹکڑے کیا۔ تب لوہا اور مٹی اور تانبہ اور چاندی اور سونا ٹکڑے ٹکڑے کئے گئے اور تابستانی کھلیان کی بھوئی کی مانند ہوئے اور ہوا انہیں اڑا لے گئی یہاں تک کہ ان کا پتہ نہ ملا اور وہ پتھر جس نے اس مورت کو مارا ایک بڑا پہاڑ بن گیا اور تمام زمین کو بھر دیا۔“  
(دانیال باب ۲ آیت ۳۵ تا ۳۶)

---

اس کی تعبیر دانیال بنی نے جو کی وہ یہ ہے:-

”تو اے بادشاہ بادشاہوں کا بادشاہ ہے۔ اس لئے کہ آسمان کے خدا نے تجھے ایک بادشاہت اور تو انائی اور قوت اور شوکت بخشی ہے اور جہاں کہیں بنی آدم سکونت کرتے ہیں اس نے میدان کے چوپائے اور ہوا کے پرندے تیرے قابو میں کردئے اور تجھے ان سبوں کا حاکم کیا۔ تو ہی وہ سونے کا سر ہے اور تیرے بعد ایک اور سلطنت برپا ہوگی جو تجھ سے چھوٹی ہوگی اور اس کے بعد ایک اور سلطنت تانبے کی جو تمام زمین پر حکومت کرے گی اور چوتھی سلطنت لو ہے کی مانند مضبوط ہوگی اور جس طرح کہ لوہا توڑ ڈالتا ہے اور سب چیزوں پر غالب ہوتا ہے ہاں لو ہے کی طرح سے جو سب چیزوں کو ٹکڑے ٹکڑے کرتا ہے۔ اس ہی طرح وہ ٹکڑے ٹکڑے کرے گی اور کچل ڈالے گی اور جو کہ تو نے دیکھا کہ اس کے پاؤں اور انگلیاں کچھ تو کمہار کی مانی کی اور کچھ لو ہے کی تھیں تو اس سلطنت میں تفرقہ ہوگا۔ مگر جیسا کہ تو نے دیکھا کہ اس میں لوہا گلاوے سے ملا ہوا تھا۔ سو لو ہے کی تو انائی اس میں ہوگی اور جیسا کہ پاؤں کی انگلیاں کچھ لو ہے کی اور کچھ مانی کی تھیں۔ سو وہ سلطنت کچھ قوی کچھ ضعیف ہوگی اور جیسا کہ تو نے دیکھا کہ لوہا گلاوے سے ملا ہوا ہے۔ وے اپنے کو انسان کی نسل سے ملاویں گے لیکن جیسا لوہا مٹی سے میل نہیں کھاتا تیساوے باہم میل نہ کھاویں گے۔ اور ان بادشاہوں کے ایام میں آسمان کا خدا ایک سلطنت برپا کرے گا جو تا ابد نیست نہ ہو وے گی اور وہ سلطنت دوسری قوم کے قبضہ میں نہ پڑے گی وہ ان سب مملکتوں کو ٹکڑے

---

---

کلکٹرے اور نیست کرے گی اور وہی تا بد قائم رہے گی۔ جیسا کہ تو نے دیکھا کہ وہ پتھر بغیر اس کے کہ کوئی ہاتھ سے اس کو پہاڑ سے کاٹ نکالے آپ سے آپ نکلا اور اس نے لو ہے اور تابنے اور مٹی اور چاندی اور سونے کو کلکٹرے کلکٹرے کیا۔ خدا تعالیٰ نے بادشاہ کو وہ کچھ دکھایا جو آگے کو ہونے والا ہے اور یہ خواب یقینی ہے اور اس کی تعبیر یقینی ہے۔“

(دانی ایل باب ۲ آیت ۷۳ تا ۷۵)

اس تعبیر میں خود حضرت دانیال نے سونے کے سر سے بابل کا بادشاہ مراد لیا ہے چاندی کے سینہ اور چاندی کے بازو سے مراد فارس اور مادہ کی حکومت تھی جو بابل کی بادشاہت کے بعد آئی۔ تابنے کی رانوں سے مراد سکندر کی حکومت تھی جو اس کے بعد دنیا پر غالب ہوا اور لو ہے کی ٹانگوں سے مراد روما کی حکومت تھی جو ایرانی حکومت کے تزلیل کے وقت دنیا میں طاقتور ہوئی۔ اس آخری حکومت کے متعلق لکھا ہے ”اس کے پاؤں کچھ لو ہے کے اور کچھ مٹی کے تھے۔“ جس کی تعبیر یہ تھی کہ یہ حکومت ایشیا سے یورپ میں پھیل جائے گی۔ لو ہے کی ٹانگوں سے مراد یوروپین حکومت ہے کہ وہ بوجہ ایک قوم اور ایک مذہب ہونے کے زیادہ مضبوط تھی۔ لیکن پاؤں مٹی اور لو ہے کے مشترک بننے ہوئے تھے۔ لیکن وہ یوروپین قوم بعض مشرقی اقوام کو فتح کر کے ایک شہنشاہیت کی صورت اختیار کر لے گی اور جیسا کہ شہنشاہیتوں کا قاعدہ ہے وہ اپنی وسعت اور سامانوں کی فراہمی کے لحاظ سے قوی ہوتی ہیں لیکن غیر قوموں کے اشتراک کی وجہ سے ان میں ضعف بھی پیدا ہو جاتا ہے۔ وہ حکومت اپنے آخری زمانہ میں بوجہ غیر قوموں کی شمولیت کے کمزوری کی طرف مائل ہو جائے گی۔ اس کے بعد لکھا ہے ”ایک پتھر بغیر اس کے کہ کوئی ہاتھ سے

---

کاٹ کے نکالے آپ سے نکلا جو اس شخص کے پاؤں پر جلو ہے اور مٹی کے تھے لگا اور انہیں ٹکڑے ٹکڑے کیا تب لوہا اور مٹی اور تابا اور چاندی اور سونا ٹکڑے ٹکڑے کئے گئے اور تابستانی کھلیاں کی بھوسی کے مانند ہوئے اور ہوا انہیں اڑا لے گئی یہاں تنک کہ ان کا پتہ نہ ملا۔ اور وہ پتھر جس نے اس مورت کو مارا ایک بڑا پہاڑ بن گیا اور تمام زمین کو بھر دیا۔“ ان الفاظ میں محمد رسول اللہ ﷺ اور آپ کے اتباع کی خبر دی گئی ہے۔ آپ کی جماعت کا ٹکڑا اور پہلے قیصر روما سے اور پھر ایران کی حکومت سے ہوا اور جب قیصر روما سے آپ کی جماعت کا ٹکڑا اور ہوا اس وقت وہ سکندر کی وراثت پر بھی قابض تھا اور روما کی وراثت کا بھی وراثت تھا اور جب آپ کا ٹکڑا اور ایرانی حکومت سے ہوا تو وہ بابل اور فارس اور میدیا دونوں حکومتوں کی قائم مقام تھی۔ جب آپ کے صحابہؓ سے ٹکرانے کی وجہ سے یہ دونوں حکومتیں تباہ ہوئیں تو دنیا کے قول کے مطابق لوہا اور مٹی اور تابا اور چاندی اور سونا ٹکڑے ٹکڑے کئے گئے اور تابستانی کھلیاں کی بھوسی کی مانند ہو گئے۔ خواب کی ترتیب اور دنیا کی کی ہوئی تعبیر دونوں ہی اس مضمون کی تائید کرتی ہیں۔ اس میں کیا شبہ ہے کہ بابل کی جگہ فارس اور میدیا نے لی اور فارس اور میدیا کا زور سکندر نے توڑا اور سکندر کی حکومت کو رومی حکومت کھاگئی۔ جس نے اپنے مشرقی مرکز میں بیٹھ کر ایک زبردست یوروپین ایشیائی شہنشاہیت قائم کی۔ اس شہنشاہیت کو رسول کریم ﷺ اور آپ کے صحابہؓ نے ہی توڑا۔ رسول کریم ﷺ خود ایک لشکر لے کر قیصر کی سرحدوں کی طرف تشریف لے گئے تھے۔ لیکن یہ معلوم کر کے کہ قیصر کی نوجوں کی عرب پر جملہ اور ہونے کی خبر قبل از وقت تھی واپس تشریف لے آئے مگر اس کے بعد رومی حکومت کی سرحدوں سے برابر چھٹپٹا چھٹپٹا جاری رہی۔ جس کے نتیجہ میں خود رسول کریم ﷺ نے

---

---

ایک لشکر تیار کر کے اس طرف بھجوایا اور آخر حضرت ابو بکرؓ کے زمانے میں رومیوں اور مسلمانوں میں باقاعدہ لڑائی چھڑگئی اور حضرت عمرؓ کے زمانہ میں ایران اس لڑائی میں شامل ہو گیا اور آپ کی زندگی میں ہی دونوں حکومتیں تباہ اور بر باد ہو گئیں اور دور سرحدوں پر چھوٹی چھوٹی ریاستیں بن کر رہ گئیں۔ اس پتھر کے متعلق یسوعیہ اور متی میں بھی خبریں دی گئی ہیں۔ چنانچہ یسوعیہ باب ۸ آیت ۱۳ میں ایک آنے والے موعد کے متعلق لکھا ہے:-

”وہ تمہارے لئے ایک مقدس ہو گا پر اسرائیل کے دونوں گھر انوں کے لئے ٹکر کا پتھر اور ٹھوکر کھانے کی چٹان،“ پھر آیت ۱۵ میں لکھا ہے ”بہت لوگ ان سے ٹھوکر کھائیں گے اور گریں گے اور ٹوٹ جائیں گے۔“

اور متی باب ۲۱ سے معلوم ہوتا ہے کہ یہ موعد جسے پتھر کہا گیا ہے۔ مسح نہیں۔ بلکہ مسح کے بعد آنے والا دوسرا شخص ہے۔ اور آیت ۲۲ میں اس کی یہ شان بیان کی گئی ہے کہ ”جو اس پتھر پر گرے گا چور ہو جائے گا پر جس پر وہ گرے گا اسے پیس ڈالے گا۔“ اسی طرح زبور باب ۱۱۸ آیت ۲۲ میں لکھا ہے۔ ”وہ پتھر جسے معماروں نے رد کیا کونے کا سرا ہو گیا۔ متی باب ۲۱ میں بھی اس پیشگوئی کی طرف اشارہ کیا گیا۔ اور لکھا ہے ”یسوع نے انہیں کہا کیا تم نے نوشتوں میں کبھی نہیں پڑھا کہ جس پتھر کو راج گیروں نے ناپسند کیا وہی کونے کا سرا ہوا۔“ (آیت ۲۲) جیسا کہ بتایا جا چکا ہے۔ اس پیشگوئی کے متعلق خود حضرت مسح کا فصلہ ہے کہ یہ پیشگوئی ان پر صادق نہیں آتی بلکہ اس وجود پر صادق آتی ہے جو بیٹے کے صلیب پر لٹکا دینے کے بعد ظاہر ہو گا۔ عیسائی لوگ اپنی خوش نہیں سے اس سے مراد کلیسیا لیتے ہیں حالانکہ کلیسیا اس پیشگوئی سے مراد ہو ہی نہیں

---

سکتا۔ کیونکہ دنیا میں کی خواب رومی حکومت کو جو کلیسیا کی نمائندہ تھی تا بنے کی رائیں اور لو ہے کے پاؤں قرار دیا گیا ہے اور یہ بتایا گیا ہے کہ یہ پتھرت کے پاؤں پر گرے گا یعنی مشرقی رومی حکومت کے آخری حصہ سے اس کا انکراوڈ ہو گا اور وہ رومی حکومت یعنی کلیسیا کی نمائندہ حکومت کو توڑ دے گا۔ پس اس پیشگوئی سے مراد کلیسیا کسی صورت میں ہو، ہی نہیں سکتا۔ مسح تو مشرقی رومی حکومت سے پہلے آیا تھا اور کلیسیا نے رومی حکومت کو کیوں توڑنا تھا۔ رومی حکومت تو اس کی نمائندہ تھی۔ جس نے رومی حکومت کو توڑا، ہی اس پتھروالی پیشگوئی کا موعود تھا۔ پس یہ پیشگوئی رسول کریم ﷺ اور آپ کے اتباع کے سوا اور کسی کے ذریعہ سے پوری نہیں ہوئی پھر جیسا کہ پیشگوئی میں بتایا گیا تھا کہ وہ پتھر تمام دنیا پر پھیل جائے گا اور پھاڑ کی طرح بن جائے گا ویسا ہی ہوا۔ جب رسول کریم ﷺ کے صحابہؓ نے قیصر و کسریؓ کو شکست دی تو تمام دنیا پر اسلامی حکومت پھیل گئی اور وہ چھوٹا سا پتھر ایک پھاڑ بن کر دنیا پر چھا گیا اور ایک ہزار سال تک دنیا کی قسمت کا فیصلہ مسلمانوں کے ہاتھ میں دے دیا گیا۔

.....☆.....☆.....☆.....

## انجیل کی پیشگوئیاں

### انگورستان کی تمثیل کی پیشگوئی

(الف) متی باب ۲۱ میں حضرت مسیح فرماتے ہیں:-

”یہ ایک اور تمثیل سنو۔ ایک گھر کا مالک تھا۔ جس نے انگورستان لگایا اور اس کے چاروں طرف اوندھا اور اس کے بیچ میں کھود کے کولہو گاڑا۔ اور برج بنایا اور با غبانوں کو سونپ کر آپ پر دلیں گیا اور جب میوه کا موسم قریب آیا۔ اس نے اپنے نوکروں کو با غبانوں کے پاس بھیجا کہ اس کا چل لائیں۔ پرانا با غبانوں نے اس کے نوکروں کو پکڑ کے ایک کو پیٹا اور ایک کو مار ڈالا اور ایک کو پتھراو کیا۔ پھر اس نے اور نوکروں کو جو پہلوں سے بڑھ کر تھے بھیجا۔ انہوں نے ان کے ساتھ بھی ویسا ہی کیا۔ آخر اس نے اپنے بیٹے کو یہ کہہ کر بھیجا کہ وے میرے بیٹے سے دیں گے۔ لیکن با غبانوں نے بیٹے کو دیکھا۔ آپس میں کہنے لگے وارث یہی ہے آؤ اسے مار ڈالیں کہ اس کی میراث ہماری ہو جائے۔ اور اسے پکڑ کے اور انگورستان کے باہر لے جا کر قتل کیا۔ جب انگورستان کا مالک آئے گا تو ان با غبانوں کے ساتھ کیا کرے گا۔ وے اسے بولے ان بدھوں کو بری طرح مار ڈالے گا اور انگورستان کو اور با غبانوں کو سونپے گا جو اسے موسم پر میوه پہنچاویں۔ یسوع نے انہیں کہا کیا تم نے نوشتوں

---

میں کبھی نہیں پڑھا کہ جس پتھر کو راجگیروں نے ناپسند کیا وہی کونے کا سرا ہوا۔  
یہ خداوند کی طرف سے ہے اور ہماری نظروں میں عجیب۔ اس لئے میں تم سے  
کہتا ہوں کہ خدا کی بادشاہت تم سے لے لی جائے گی اور ایک قوم کو جو اس کا  
میوہ لاوے دی جائیگی۔ جو اس پتھر پر گرے گا چور ہو جائے گا۔ جس پر وہ  
گرے گا اسے پیس ڈالے گا۔ جب سردار کا ہنوں اور فریسیوں نے اس کی یہ  
تمثیلیں سنیں تو سمجھ گئے، کہ ہمارے ہی حق میں کہتا ہے اور انہوں نے چاہا کہ  
اسے پکڑ لیں پر عوام سے ڈرے کیونکہ وے اسے نبی جانتے تھے۔

(آیت ۳۳ تا ۴۲)

اس پیشگوئی کا پہلے بھی اشارتاً ذکر آتا رہا ہے۔ یہ تمثیل جو حضرت مسیح نے بیان  
فرمائی ہے اس میں آپ نے انبیاء کی تاریخ شروع سے لے کر آخر تک تمثیلًا دہرا دی  
ہے۔ جیسا کہ خود انجیل کی عبارت سے ظاہر ہے۔ تاکتناں سے مراد دنیا ہے۔ با غبانوں  
سے مراد بھی نوع انسان ہیں اور مالک کے ٹیکس سے مراد بھی اور تقویٰ اور خدا کی عبادت  
کرنا ہے۔ ملازموں سے مراد اللہ تعالیٰ کے انبیاء ہیں جو یہ بعد دیگرے دنیا میں آتے  
رہے۔ خدا کے بیٹے سے مراد خود مسیح ہیں جو انبیاء کے ایک لمبے سلسے کے بعد دنیا  
میں ظاہر ہوئے مگر با غبانوں نے ان کو صلیب پر لٹکا دیا اور ان کے پیغام کی طرف توجہ نہ  
کی۔ اس کے بعد لکھا ہے کہ وہ کونے کا پتھر ظاہر ہو گا جسے راجگیروں نے ناپسند کیا۔ یعنی  
اس ملیعیل کی اولاد جمن کو بنو اسحاق حقارت کی نگاہ سے دیکھتے چلے آئے تھے ان میں ایک بھی  
ظاہر ہو گا اور اسی کو خاتم النبیین ہونے کا فخر حاصل ہو گا۔ اس کے ذریعہ سے تمام  
شریعتوں کو ختم کر دیا جائے گا اور وہ آخری شریعت لانے والا ہو گا۔ بنو اسرائیل کو یہ بات

بھیج معلوم ہوگی۔ مگر جیسا کہ حضرت مسیح کہتے ہیں۔ باوجود بنو اسرائیل کے ناپسند کرنے کے خدا اس اسماعیلی نبی کو بادشاہت دے گا اور خدا کی بادشاہت بنو اسرائیل سے لے لی جائے گی اور اس کی جگہ پر اس دوسری قوم کے سپردیہ باغ کر دیا جائے گا۔ یعنی امت محمدیہ کے جواس کے میوے لاتی رہے گی۔ یعنی خدا کی عبادت کو دنیا میں قائم رکھے گی۔ ہر شخص جوانصف کے ساتھ غور کرنے کا عادی ہو وہ معلوم کر سکتا ہے کہ حضرت مسیح کے بعد ظاہر ہونے والے مدعيوں میں سے کوئی بھی سوائے رسول کریم ﷺ کے اس پیشگوئی کا مستحق نہیں ہو سکتا۔ آخر وہ کون تھا جس سے عیسائیت اور یہودیت ٹکرائی اور پاش پاش ہو گئی۔ وہ کون تھا جو اس قوم کے ساتھ تعلق رکھتا تھا جسے بنو سحاق حقارت کی نگاہ سے دیکھتے چلے آئے تھے۔ وہ کون تھا کہ جس پر وہ گرا اسے اس نے چور چور کر دیا اور جواس پر گرا وہ بھی چور چور ہو گیا۔ یقیناً رسول کریم ﷺ کے سوا اس پیشگوئی کا مصدق اور کوئی نہیں۔

(ب) متی باب ۲۳ آیت ۳۸، ۳۹ میں لکھا ہے۔ ”دیکھو تمہارا گھر تمہارے لئے ویران چھوڑا جاتا ہے کیونکہ میں تم سے کہتا ہوں کہ اب سے تم مجھے پھر نہ دیکھو گے۔ جب تک کہو گے مبارک ہے وہ جو خداوند کے نام پر آتا ہے۔“ ان آیات میں یہ بتایا گیا ہے کہ مسیح اپنی قوم سے عنقریب جدا ہونے والے ہیں اور ان کی قوم پھر انہیں نہ دیکھ سکے گی۔ جب تک وہ یہ نہ کہے گی کہ مبارک ہے وہ جو خداوند کے نام پر آتا ہے۔ اس عبارت سے ظاہر ہے کہ مسیح کے چلے جانے کے بعد دو الٰہی مظہر ظاہر ہونے والے ہیں۔ ایک الٰہی ظہور مسیح کے غائب ہو جانے کے بعد ہو گا اور وہ خدا تعالیٰ کا ظہور کہلانے گا۔ اس ظہور کے بعد دوبارہ مسیح ظاہر ہو گا۔ لیکن جب تک خدا تعالیٰ کے نام پر ظاہر

---

ہونے والا مظہر پیدا نہ ہو جائے اس وقت تک مسیح دوبارہ دنیا میں نہیں آ سکتا۔ اور لوگ اسے نہیں دیکھ سکتے۔ میں پہلے یہ ثابت کر چکا ہوں کہ خدا تعالیٰ کے نام پر ظاہر ہونے والے مظہر سے مراد مثیل موسیٰ ہے اور محمد رسول اللہ ﷺ مثیل موسیٰ تھے۔ واقعاتی شہادت کی رو سے بھی اور خود مسیح کی شہادت کی رو سے بھی۔ پس ”مبارک ہے وہ جو خداوند کے نام پر آتا ہے“ سے مراد رسول کریم ﷺ کیبعثت ہے اور اس پیشگوئی میں خبر دی گئی ہے کہ مسیح روحانی ارتقاء کا آخری نقطہ نہیں بلکہ آخری نقطہ وہ ہے جو خداوند کے نام پر آئے گا۔ اگر یہ کہا جائے کہ خداوند کے نام پر آنے والے مظہر کے بعد پھر مسیح نے دوبارہ آنا ہے، اس لئے مسیح ہی روحانیت کا آخری نقطہ قرار پائے گا۔ تو اس کا جواب خود حضرت مسیح نے ہی دے دیا ہے۔ وہ فرماتے ہیں۔ ”اب سے تم مجھے پھر نہ دیکھو گے جب تک کہ کوئی مبارک ہے وہ جو خداوند کے نام پر آتا ہے۔“ یعنی مسیح کو دوبارہ دیکھنا اسی کے لئے ممکن ہوگا جو مثیل موسیٰ پر ایمان لا چکا ہوگا۔ مثیل موسیٰ کا مکمل مسیح کو نہیں دیکھ سکے گا یعنی اس کو پہچان نہیں سکے گا۔ جس سے صاف معلوم ہوتا ہے کہ مسیح اپنی دوبارہ آمد کے وقت مثیل موسیٰ کے اتباع میں سے ہوگا۔ پس وہی شخص مسیح پر ایمان لائے گا جو پہلے اس کے متبع پر ایمان لا چکا ہوگا۔ پس آنے والا مسیح کوئی علیحدہ وجود نہیں بلکہ مثیل موسیٰ کا ہی ظل اور اس کا بروز ہے۔ اس لئے روحانی منازل کا آخری ارتقائی نقطہ مثیل موسیٰ ہی ہے اور کوئی نہیں۔

(ج) انجیل میں لکھا ہے کہ ”یوحنہ کے پاس لوگ آئے اور اس سے پوچھا کہ کیا وہ مسیح ہے؟ تو اس نے کہا میں مسیح نہیں ہوں۔ تب انہوں نے اس سے پوچھا تو اور کون۔ کیا تو الیاس ہے؟ اس نے کہا میں نہیں ہوں۔ پھر انہوں نے اس سے پوچھا۔ آیا تو وہ

---

---

نبی ہے اس نے جواب دیا۔ نہیں۔” (یوحننا باب ا آیت ۲۰-۲۱) پھر آگے چل کر لکھا ہے ”انہوں نے اس سے سوال کیا اور کہا کہ اگر تو نہ مسیح ہے اور نہ الیاس اور نہ وہ نبی۔ پس کیوں پتھر مسیح دیتا ہے۔“ (آیت ۲۵) ان آیات سے ظاہر ہے کہ مسیح کے وقت یہود میں تین بشارتیں مشہور تھیں۔

اول۔ الیاس دوبارہ دنیا میں آنے والا ہے۔ دوم۔ مسیح پیدا ہونے والا ہے۔ سوم۔ وہ نبی یعنی موسیٰ کا موعود نبی آنے والا ہے جس سے معلوم ہوتا ہے کہ یہ تین وجود الگ الگ سمجھے جاتے تھے۔ الیاس الگ وجود تھا۔ مسیح الگ وجود تھا اور ”وہ نبی“ الگ وجود تھا۔ حضرت مسیح فرمائے ہیں کہ یوحننا الیاس ہے۔ چنانچہ فرماتے ہیں ”الیاس جو آنے والا تھا یہی ہے چاہو تو قبول کرو۔“ (متی باب ۱۱ آیت ۱۳) اور لوقا باب ا آیت ۷ ا سے بھی پتہ لگتا ہے کہ حضرت یوحننا کی پیدائش سے پہلے ان کے والد حضرت زکریا کو اللہ تعالیٰ نے فرمایا تھا۔ ”وہ اس سے آگے الیاس کی طبیعت اور قوت کے ساتھ چلے گا۔“ پھر مرسی باب ۹ آیت ۱۳ میں لکھا ہے کہ حضرت مسیح نے فرمایا ”میں تم سے کہتا ہوں الیاس تو آچکا۔“ پھر متی باب ۱۷ آیت ۱۲ میں لکھا ہے ”پر میں تم سے کہتا ہوں کہ الیاس تو آچکا۔ لیکن انہوں نے اس کو نہیں پہچانا۔ بلکہ جو چاہا اس کے ساتھ کیا۔“

ان تمام حوالوں سے معلوم ہوتا ہے کہ الیاس سے مراد ان اجیل کی تعلیم کے مطابق یوحننا تھے۔ مسیح کے متعلق تو فیصلہ ہی ہے کہ عہد نامہ جدید والا نبی یسوع ابن مریم ہی مسیح کے نام سے خدا تعالیٰ کی طرف سے دنیا میں ظاہر ہوا۔ اب رہ گیا۔ ”وہ نبی“ نہ یوحننا وہ نبی ہو سکتا ہے نہ مسیح وہ نبی ہو سکتا ہے۔ کیونکہ وہ نبی ایک علیحدہ وجود ہے۔ پھر یہ بھی ثابت ہے کہ وہ نبی مسیح کے زمانہ تک نہیں آیا تھا۔ پس معلوم ہوا کہ وہ موعود جسے با Abel ”وہ

---

---

نبی،“ کے نام سے یاد کرتی تھی اناجیل کی گواہی کے مطابق مسیح ناصری کے بعد نازل ہونے والا تھا اور مسیح ناصری کے بعد سوائے محمد رسول اللہ صلی اللہ علیہ وسلم کے کوئی شخص نہیں جس نے ”وہ نبی“ ہونے کا دعویٰ کیا ہوا اور جس پر وہ تمام علمتیں صادق آتی ہوں جو ”وہ نبی“ میں پائی جانے والی تھیں جیسا کہ اوپر ثابت کیا جا پکھا ہے۔

(د) اسی طرح لوقا میں لکھا ہے۔ ”اور دیکھو میں اپنے باپ کے اس موعد کو تم پر بھیجنتا ہوں لیکن جب تک عالم بالا کی قوت سے ملبس نہ ہوں یروشلم میں ٹھہر و۔“ (باب ۲۳ آیت ۲۹) اس پیشگوئی سے بھی معلوم ہوتا ہے کہ مسیح علیہ السلام کے بعد ایک موعد ظاہر ہونے والا تھا مگر وہ کون موعد ہے سوائے رسول کریم صلی اللہ علیہ وسلم کے آج تک کوئی شخص بھی تو اس پیشگوئی کے پورا کرنے کا مدعا نہیں ہوا۔

(ه) یوحننا میں لکھا ہے ”لیکن وہ تسلی دینے والا جور وحقدس ہے جسے باپ میرے نام سے بھیجے گا۔ وہی تمہیں سب چیزیں سکھلا دے گا اور سب باتیں جو کچھ کہ میں نے تمہیں کہی ہیں تمہیں یاد دلادے گا۔“ (باب ۱۲ آیت ۲۶) یہ پیشگوئی بھی سوائے رسول کریم صلی اللہ علیہ وسلم کے کسی پر صادق نہیں آتی۔ پیش اس میں یہ لکھا ہے کہ باپ میرے نام سے اسے بھیجے گا۔ لیکن نام سے بھیجنے کے یہی معنی ہیں کہ وہ میری تصدیق کرے گا۔ چنانچہ رسول کریم صلی اللہ علیہ وسلم نے حضرت مسیح علیہ السلام کی تصدیق کی اور آپ کو راست باز قرار دیا اور اعلان فرمایا کہ جو لوگ آپ کو لعنتی کہتے ہیں وہ غلطی پر ہیں۔ مسیح خدا کا برگزیدہ اور اس کا رسول ہے۔ اس جگہ پر یہ صاف لکھا گیا ہے کہ ”وہی تمہیں سب چیزیں سکھلا دے گا۔“ اور استثناء باب ۱۸ کی پیشگوئی میں بھی یہی الفاظ ہیں کہ ”جو کچھ میں اسے فرماؤں گا وہ سب ان سے کہے گا۔“ (آیت ۱۸) پس اس پیشگوئی میں استثناء باب

---

---

۱۸ اولے نبی ہی کی خبر دی گئی ہے اور یہ پیشگوئی رسول کریم صلی اللہ علیہ وسلم پر ہی صادق آتی ہے جیسا کہ اوپر لکھا جا چکا ہے اور آپ ہی کا وجود دنیا کو تسلی دینے والا تھا۔

(و) یوحنابا ب ۱۶ میں لکھا ہے۔ ”میں تمہیں سچ کہتا ہوں کہ تمہارے لئے میراجنا ہی فائدہ مند ہے کیونکہ اگر میں نہ جاؤں تو تسلی دینے والا تمہارے پاس نہ آئے گا پر اگر میں جاؤں تو میں اسے تمہارے پاس سچ دوں گا اور وہ آن کر دنیا کو گناہ سے اور راستی سے اور عدالت سے تفصیر وارث ہائے گا۔ گناہ سے اس لئے کہ وہ مجھ پر ایمان نہیں لائے راستی سے اس لئے کہ میں اپنے باپ پاس جاتا ہوں اور تم مجھے پھر نہ دیکھو گے۔ عدالت سے اس لئے کہ اس جہان کے سردار پر حکم کیا گیا ہے۔ میری اور بہت سی باتیں ہیں کہ میں تمہیں کہوں پر اب تم ان کی برداشت نہیں کر سکتے۔ لیکن جب وہ یعنی روح حق آؤے تو وہ تمہیں ساری سچائی کی راہ بتا دے گی اس لئے کہ وہ اپنی نہ کہے گی۔ لیکن جو کچھ وہ سنے گی سو کہے گی اور تمہیں آئندہ کی خبریں دے گی۔ وہ میری بزرگی کرے گی۔ اس لئے کہ وہ میری چیزوں سے پاوے گی اور تمہیں دکھاوے گی۔“ (آیت ۷ تا ۱۳)

ان آیات میں یہ بتایا گیا ہے کہ مسیح کے آٹھ جانے یعنی مسیح کی وفات کے بعد وہ تسلی دینے والا موعود ظاہر ہو گا۔ وہ دنیا کو گناہ سے راستی سے عدالت سے تفصیر وارث ہائے گا۔ گناہ سے اس طرح کہ وہ یہود و ملامت کرے گا کہ وہ کیوں مسیح پر ایمان نہیں لائے۔ راستی سے اس طرح کہ وہ مسیح کی زندگی کا عقیدہ جو غلط طور پر عیسائیوں میں رائج ہو گیا تھا اس کو دور کرے گا اور دنیا پر ثابت کرے گا کہ دنیا پھر اس مسیح کو دوبارہ نہیں دیکھے گی جو بنی اسرائیل میں نازل ہوا تھا۔ عدالت سے اس طرح کہ اس کے ذریعہ شیطان کو کچل دیا جائے گا پھر یہ بھی بتایا گیا تھا کہ وہ روح حق جب آئے گی تو وہ ساری سچائی کی را ہیں

---

بتائے گی اور یہ بھی بتایا گیا تھا کہ اس کی الہامی کتاب میں کوئی انسانی کلام نہیں ہو گا۔ بلکہ شروع سے لے کر آخر تک خدائی کلام ہی اس میں ہو گا۔ پھر یہ بھی بتایا گیا تھا کہ وہ آئندہ کی خبریں دے گا اور یہ بھی کہ وہ مسح کی بزرگی بیان کرے گا۔ اور جو اس پر عجیب لگائے گئے ہیں ان کو دور کرے گا۔

یہ پیشگوئی واضح طور پر محمد رسول اللہ صلی اللہ علیہ وسلم پر صادق آتی ہے۔ اس میں کہا گیا ہے کہ جب تک مسح آسمان پر نہ جائے، وہ تسلی دلانے والا نہیں آ سکتا۔ اعمال باب آیت ۲۱-۲۲ سے بھی معلوم ہوتا ہے کہ مسح کے آسمان پر جانے اور اس کے دوبارہ نازل ہونے کے درمیان استثناء باب آیت ۱۸ کے موعود نے پیدا ہونا ہے پس تسلی دلانے والے سے مراد استثناء باب آیت ۱۸ اولاد الموعود ہی ہے۔

پھر لکھا ہے کہ وہ موعود مسح کے منکروں کو ملامت کرے گا۔ اس سے مراد عیسائی تو ہو نہیں سکتے۔ کسی شخص کے متع تو اس کے دشمنوں کو ملامت کیا ہی کرتے ہیں۔ یہ علامت بتا رہی ہے کہ وہ موعود کسی غیر قوم کا ہو گا اور بظاہر اس کو مسح کے ساتھ کوئی نسلی یا ملی تعلق نہیں ہو گا مگر بوجہ اس کے کہ وہ راست باز ہو گا اور خدا تعالیٰ کی طرف سے ہو گا غیر قوم میں سے ہوتے ہوئے بھی وہ اپنے آپ کو راست بازوں کی عزت کا گمراں سمجھے گا اور ان کی عزت کی حفاظت کرے گا۔ محمد رسول اللہ صلی اللہ علیہ وسلم اسماعیلی نبی تھے۔ عیسائی یا یہودی نہیں تھے۔ مگر باوجود اس کے دیکھوں کی طرح انہوں نے مسح کی عزت کی حفاظت کی۔ اللہ تعالیٰ قرآن کریم میں یہود کی نسبت فرماتا ہے۔ **وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَاتَلُوهُ وَمَا صَلَبُوهُ وَلَكِنْ شُبَّهَ لَهُمْ وَإِنَّ الَّذِينَ اخْتَلَفُوا فِيهِ لَفِي كُلِّ شَيْءٍ مَا لَهُمْ بِهِ مِنْ عِلْمٍ إِلَّا اِتَّبَاعَ**

---

الَّذِنْ ۚ وَمَا قَتَلُواْ يَقِيْنًا ۖ بَلْ رَفَعَهُ اللَّهُ إِلَيْهِ ۖ وَكَانَ اللَّهُ عَزِيزًا حَكِيمًا ۝  
 وَإِنْ مِنْ أَهْلِ الْكِتْبِ إِلَّا لَيُؤْمِنَنَّ بِهِ قَبْلَ مَوْتِهِ ۝ وَيَوْمَ الْقِيَمَةِ يَكُونُ  
 عَلَيْهِمْ شَهِيدًا ۝ فَبِظُلْمٍ مِنَ الَّذِينَ هَادُواْ حَرَمَنَا عَلَيْهِمْ طَيْبَتِ  
 أُحْلَلَتْ لَهُمْ ۔ (النساء ۱۵۸-۱۶۱) یعنی یہود کے کفر کی وجہ سے اور ان کے حضرت مریم  
 پر نہایت گندہ الزام لگانے کی وجہ سے اور ان کے اس قول کی وجہ سے کہ ہم نے مسیح ابن  
 مریم کو قتل کر دیا ہے جو اللہ کا رسول تھا۔ حالانکہ انہوں نے نہ تو اس کو تواریخ سے مارا اور نہ  
 صلیب پر لٹکا کر مارا۔ صرف ان کو ایک شہر پیدا ہو گیا کہ وہ صلیب پر مر گیا ہے مگر یہ  
 صرف شہر تھا انہیں ایسا یقین نہ تھا۔ چنانچہ خود ان کی قوم میں یہ اختلاف چلا آیا ہے اور وہ  
 اس کے بارے میں کسی یقینی بات پر قائم نہیں۔ ان کو اس بات کا علم حاصل نہیں بلکہ  
 صرف تجھیق طور پر یہ بات کہتے ہیں اور یہ قطعی بات ہے، کہ وہ اسے مارنے میں کامیاب  
 نہیں ہوئے بلکہ اللہ تعالیٰ نے اس کو صلیب کی لعنتی موت سے بچا کر اپنے مقربوں میں  
 جگہ دی اور اللہ تعالیٰ غالب اور حکمت والا ہے۔ ہر اہل کتاب اپنی موت سے پہلے پہلے  
 اس کے متعلق ایمان ظاہر کرتا رہے گا کہ وہ صلیب پر مر گیا ہے۔ لیکن قیامت کے دن مسیح  
 ان کے اوپر گواہی دے گا کہ انہوں نے اس پر یہ الزام لگا کر کہ وہ صلیب پر مر گیا ہے  
 افتراء کیا ہے۔ پس یہودیوں کے ان ظلموں کی وجہ سے ہم نے ان آسمانی نعمتوں سے  
 ان کو محروم کر دیا جو پہلے ان کا حق صحیح جاتی تھیں۔ ان آیات میں کس طرح حضرت  
 مسیحؐ کے مکروں پر جھٹت تمام کی گئی ہے۔

دوسری بات یہ فرمائی گئی تھی کہ وہ مسیح کی وفات ثابت کرے گا اور دنیا کو بتا دے گا  
 کہ دنیا پھر اسرا نیلی مسیح کو نہیں دیکھے گی۔ یہ کام بھی محمد رسول اللہ صلی اللہ علیہ وسلم نے کیا اور اس

غلط عقیدہ کو باطل کر کے رکھ دیا جو عیسائیوں میں پھیلا ہوا تھا کہ مسیح آسمان پر بیٹھا ہوا ہے۔ قرآن کریم میں اللہ تعالیٰ فرماتا ہے۔

وَإِذْ قَالَ اللَّهُ يَعِيسَى ابْنَ مَرْيَمَ إِنَّتَ قُلْتَ لِلنَّاسِ أَتَخْدُونِي وَأُمَّى  
الْهَمَّيْنِ مِنْ دُونِ اللَّهِ ۚ قَالَ سُبْحَانَكَ مَا يَكُونُ لِّيَ أَقُولَ مَا لَيْسَ لِيُّ  
بِحَقِّ ۝ إِنْ كُنْتُ قُلْتَهُ فَقَدْ عَلِمْتَهُ ۖ تَعْلَمُ مَا فِي نَفْسِي وَلَا أَعْلَمُ مَا فِي  
نَفْسِكَ ۖ إِنَّكَ أَنْتَ عَلَّامُ الْغُيُوبِ ۝ مَا قُلْتُ لَهُمْ إِلَّا مَا أَمْرَتَنِي بِهِ إِنْ  
اعْبُدُوا اللَّهَ رَبِّيْ وَرَبَّكُمْ ۝ وَكُنْتُ عَلَيْهِمْ شَهِيدًا مَا دُمْتُ فِيهِمْ ۝ فَلَمَّا  
تَوَفَّيْتَنِي كُنْتَ أَنْتَ الرَّقِيبُ عَلَيْهِمْ ۖ وَأَنْتَ عَلَى كُلِّ شَيْءٍ شَهِيدٌ ۝ إِنْ  
تُعَذِّبُهُمْ فَإِنَّهُمْ عَبَادُكَ ۝ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ۝  
(المائدہ: ۱۱۹-۱۲۰)

ان آیات میں یہ بیان کیا گیا ہے کہ قیامت کے دن اللہ تعالیٰ حضرت مسیح سے سوال کرے گا کہ کیا تو نے لوگوں سے یہ کہا تھا کہ مجھ کو اور میری ماں کو معبد بناؤ؟ حضرت مسیح فرمائیں گے اے رب تیری ذات پاک ہے بھلا میں ایسا کر سکتا تھا کہ وہ بات کھوں جس کا تو نے مجھے حق نہیں دیا۔ اگر میں نے ایسا کہا ہوتا تو تیرے علم سے یہ بات چھپ تو نہیں سکتی تھی۔ جو کچھ میرے جی میں ہے تو جانتا ہے۔ اور جس غرض سے تو نے یہ سوال کیا ہے میں اسے نہیں جانتا، تو سب غبیبوں کو جانے والا ہے۔ میں نے تو انہیں وہی بات کہی تھی جس کا تو نے مجھے حکم دیا تھا۔ کہ تم اللہ کی عبادت کرو جو میرا بھی رب ہے اور تمہارا بھی رب ہے اور جب تک میں ان میں رہا ان کا نگران رہا۔ پھر جب تو نے مجھے وفات دے دی تو تو ان کا خود نگران تھا اور تو ہر چیز کو دیکھنے بھالنے والا ہے اگر تو ان کو

---

عذاب دے تو وہ تیرے بندے ہیں اور اگر تو انہیں معاف کر دے تو تو بڑا غالب حکمت والا ہے۔

ان آیات میں یہ بتایا گیا ہے کہ مسیح علیہ السلام فوت ہو چکے ہیں اور مسیح کی قوم نے اس وقت ان کو خدا تعالیٰ کا درجہ دے دیا۔ جب وہ فوت ہو کر اس دنیا سے جا چکے تھے۔ اور جیسا کہ پہلی آیت میں بیان کیا جا چکا ہے دنیا کو یہ بتادیا کہ مسیح کے آسمان پر جانے کے معنے مخفی یہ ہیں کہ وہ اپنے کام میں کامیاب ہو کر اور باعزت ہو کر خدا تعالیٰ کے حضور حاضر ہو گئے۔

تیسرا خبر یہ دی گئی تھی کہ شیطان اس کے ذریعہ سے کچل دیا جائے گا۔ تمام نبیوں میں سے محمد رسول اللہ ﷺ ہی ایک ایسے نبی ہیں جنہوں نے شیطان کے کچلنے کے ذرائع کو اختیار کیا اور بنی نواع انسان کی پاکیزگی کیلئے صحیح سامان بھم پہنچائے۔ مگر اس کی تفصیل کا بھی وقت نہیں۔ اس کی تفصیل قرآن شریف کی تفسیر سے ملے گی یا کسی قدر میں آئندہ اسی دیباچے میں بیان کروں گا۔ مگر ایک موٹی بات تو ہر شخص دیکھ سکتا ہے کہ کسی نبی نے بھی شیطان سے پناہ مانگنے کی دعا اپنی امت کو نہیں سکھائی سوائے محمد رسول ﷺ کے۔ مسلمان اپنے کاموں میں اٹھتے بیٹھتے شیطان اور اس کے حملوں سے پناہ مانگتے ہیں۔ یہ تعلیم گذشتہ انیاء میں سے کسی کے ہاں نہیں پائی جاتی۔ پس جس قوم کو شیطان کا سر کچلنے کی ہدایت دن اور رات ملتی رہی ہو اور جس کے دل میں شیطانی حکومت کو توڑنے کا احساس ہر وقت زندہ رکھا جاتا ہو ظاہر ہے کہ وہی شیطان کو مارنے کی اہل صحیحی جائے گی اور اسی قوم کا نبی شیطان کو مارنے والا کہلانے گا۔ یہ تو نہ کبھی پہلے ہوا ہے نہ آئندہ ہو گا کہ شیطانی وسائل اس دنیا سے بالکل مٹ جائیں۔ کیونکہ اس کے بغیر تو ایمان کی قدر ہی کوئی باقی نہیں رہتی۔ شیطان کے مارنے کے معنی یہی ہیں کہ زیادہ سے زیادہ نیکی کو دنیا

میں قائم کیا جائے۔ کلیسیا تو بہر حال اس کا مستحق نہیں ہو سکتا۔ کیونکہ اس نے تو شریعت کو لعنت قرار دے کر نیکی کا وجود ہی مشتبہ کر دیا ہے۔ یہ جو کہا گیا تھا کہ وہ تمہیں ساری سچائی کی راہ بتائے گی۔ اس کی تشریع میں استثناء باب ۱۸ کی پیشگوئی کے ماتحت کرا آیا ہوں۔ آئندہ کی خبروں کے متعلق جو کہا گیا ہے۔ اس کے متعلق بھی صرف اتنا ہی کہنا کافی ہے کہ جتنی آئندہ کی خبریں محمد رسول اللہ ﷺ نے دی ہیں اور کسی نبی نے نہیں دیں۔ اس کے متعلق کچھ روشنی دیباچہ میں آگے چل کر ڈالی جائے گی۔ یہاں بیان کرنے کی ضرورت نہیں اور یہ جو کہا گیا تھا کہ اس کا کلام سارے کاسارا کلام اللہ ہو گا۔ یہ بھی ایک ایسی پیشگوئی ہے جس کا اور کوئی مصدق نہیں ہو سکتا۔ عہد نامہ قدیم اور عہد نامہ جدید کی کوئی بھی تو کتاب نہیں جو انسانی کلام سے خالی ہو، لیکن قرآن کریم وہ کتاب ہے جس میں شروع سے لے کر آخر تک وہی بیان کیا گیا ہے جو خدا تعالیٰ کی طرف سے نازل ہوا ہے۔ اور وہ کا توذکر کیا خود محمد رسول اللہ ﷺ کا اپنا بھی ایک لفظ اس کتاب میں نہیں۔ آخر میں یہ جو کہا گیا تھا کہ ”وہ میری بزرگی کرے گی“ سو یہ بزرگی کرنے والے بنی محمد رسول اللہ ﷺ ہی ہیں۔ آپ ہی ہیں جنہوں نے مسیح کو اس الزام سے بچایا کہ مسیح صلیبی موت سے مر کر نعوذ باللہ لعنتی ہوا۔ آپ ہی ہیں جنہوں نے حضرت مسیح کو اس الزام سے بچایا کہ نعوذ باللہ خدائی کا دعویٰ کر کے وہ خدا تعالیٰ سے بے وفا کی اور غداری کرتے تھے۔ آپ ہی ہیں جنہوں نے حضرت مسیح کو یہودیوں کے اعتراضات سے نجات دلائی۔ پس اس پیشگوئی کا مصدق آپ کے سوا کوئی نہیں۔

(ز) کتاب اعمال میں لکھا ہے ”ضرور ہے کہ آسمان اسے (یعنی مسیح کو) لئے رہے اس وقت تک کہ سب چیزیں جن کا ذکر خدا نے اپنے سب پاک نبیوں کی زبانی شروع

---

سے کیا اپنی حالت پر آؤیں۔ کیونکہ موسیٰ نے باپ دادوں سے کہا کہ خداوند جو تمہارا خدا ہے تمہارے لئے تمہارے بھائیوں میں سے تمہارے لئے ایک نبی میری مانند اٹھائے گا۔ جو کچھ وہ تمہیں کہے اس کی سب سنوا اور ایسا ہو گا کہ ہر نفس جواس نبی کی نہ سنے وہ قوم میں سے نیست کیا جائے گا۔ بلکہ سب نبیوں نے سموئیل سے لے کر پچھلوں تک جتنوں نے کلام کیا ان دونوں کی خبر دی۔“

(باب ۲۳ آیت ۲۱ تا ۲۴)

ان آیات میں حضرت موسیٰ کی کتاب استثناء والی پیشگوئی کی طرف اشارہ کیا گیا ہے اور بتایا گیا ہے کہ وہ آنے والا موعود جب تک ظاہرنہ ہو جائے اس وقت تک مسیح کی دوبارہ آمد نہیں ہو گی۔ استثناء کی پیشگوئی میں یہ خبر دی گئی تھی کہ وہ موعود نئی شریعت لائے گا۔ پس اس پیشگوئی کو اعمال میں دو ہر اک اس بات کا اقرار کیا گیا ہے کہ آنے والے موعود کے ذریعہ سے مسیح کی تعلیم منسوخ کر دی جائے گی۔ ورنہ نئی شریعت کے تو کوئی معنے ہی نہیں ہو سکتے۔ ایک ہی وقت میں ایک قوم میں دو شریعتیں تو چل نہیں سکتیں۔ پس یہ آنے والا موعود یقیناً ارتقاء کا آخری نقطہ ہے۔ جس نے موسیٰ اور مسیح کی تعلیمیوں کو منسوخ کرنا تھا اور ایک نئی شریعت دنیا کے سامنے ظاہر کرنی تھی۔ اعمال نے ایک اور روشنی بھی اس موعود کے متعلق ڈالی ہے اور وہ یہ کہ سموئیل سے لے کر پچھلوں تک جتنے بھی گزرے ہیں انہوں نے اس موعود کی خبر دی ہے۔ موسیٰ کی خبر کا تو پہلے ذکر آپ کا ہے اور داؤ دنبی سموئیل کے بعد ہوئے ہیں۔ پس اعمال کی آیت ۲۴ کا مطلب یہ ہے کہ موسیٰ سے لے کر مسیح تک تمام انبیاء نے اس آنے والے کی خبر دی ہے۔ پس جب تک یہ نبی دنیا میں ظاہرنہ ہو اس وقت تک دنیا کی روحانی تعمیر مکمل نہیں

ہو سکتی۔ اور میں پہلے ثابت کر آیا ہوں کہ یہ نبی باتیل کی بتائی ہوئی علمتوں کے مطابق  
سوائے محمد رسول اللہ صلی اللہ علیہ وسلم کے اور کوئی شخص نہیں۔ پس رسول کریم صلی اللہ علیہ وسلم کا وجود  
تمام انبیاء کا موعد تھا اور آپ کی شریعت بھی تمام انبیاء کی موعد تھی۔ پس یہ اعتراض  
کسی صورت میں درست نہیں ہو سکتا کہ تورات اور انجیل کی موجودگی میں یا اور  
کتابوں کی موجودگی میں قرآن کریم کی کیا ضرورت ہے۔ جب سابق نبیوں نے  
قرآن کریم کی ضرورت کو تسلیم کیا ہے اور اس کی پیشگوئی کی ہے تو ان کی امتوں کو کیا  
حق ہے کہ وہ اس کی ضرورت سے انکار کریں۔ بلکہ انہیں یاد رکھنا چاہئے کہ اگر وہ  
قرآن کریم کی ضرورت سے انکار کریں گی، تو ان کے نبیوں کی صداقت بھی مشتبہ  
ہو جائے گی اور ان نبیوں کی پیشگوئیاں جھوٹی ثابت ہو کروہ موسیٰ کے اس قول کی زد  
میں آجائیں گی ”جب نبی خداوند کے نام سے کچھ کہے اور وہ جو اس نے کہا ہے واقعہ  
نہ ہو یا پورا نہ ہو تو وہ بات خداوند نے نہیں کہی اور اس نبی نے گستاخی سے کہی ہے تو  
اس سے مستذر۔“

(استثناء باب ۱۸ آیت ۲۲)

(ما خوازد یا چہ تفسیر القرآن ۲۵ تا ۱۰۳)

